
* * * 


ದ್ವಿಪದೆ 11 ಶ್ರೀ ರಾಮ ರಘುರಾಮ ಕೌಸಲ್ಯರಾಮಾ! ಶ್ಯಾಮಸುಂದರ! 
ನೀನು | ಭಕ್ತಜನ ಪ್ರೇಮಾ 1koll ಸಾಮಜವರದನೆ ಸ್ವಾಮಿ ಶ್ರೀ ರಾಮ | 
ಕಾಮಿತಾರ್ಥಗಳ ಕೊಡುವ ಕಾಮಪಿತಶ್ಯಾಮಾ || ೨|| ನಿರ್ಮಲಾತ್ಮಕನೀನು | 
ನಿಜಗುಣಧಾಮಾ | ಕಾಮಿನಿಗೆ 1 ವರವಿತ್ತ ಆ ಮಹಾಮಹಿಮಾ || ೩ | | 

ವಚನ ! ಇಂತೆಂದು ಶ್ರೀಮನ್ನಾರಾಯಣ ಮೂರ್ತಿಯಾದ ಶ್ರೀ 
ರಾಮಚಂದ್ರನನ್ನು ಭಜಿಸಿ ಜಗನ್ಮಾತೆಯಾದ ಶ್ರೀ ಲಕ್ಷ್ಮೀದೇವಿಯನ್ನು 
ಏನೆಂದು ಕೊಂಡಾಡುತಿರ್ದಾರದೆಂತನೆ. 


ಏಕತಾಳ || ರಾಮಚಂದ್ರನ ರಾಣಿ ! ರಾಜೀವಲೋಚನೆ | ಪ್ರೇಮದಿಂ 
ಭಕ್ತರ ಕಾಯೂವರಾಣೀ || ೧ || ಬೇಡಿದಾ ವರಗಳ ಭಕ್ಕರ್ಗೆ ಕೊಡುವೊಳೇ ! 
ಬಿಡದಂತೆ ಬಡವರಿಗೆ 1 ಕಾಪಾಡು ತಾಯ | ೨| ನಿಮ್ಮ ನಂಬಿದಮ್ಯಾಲೆ | 
ಭಯವಿಲ್ಲ ಜನರಿಗೇ | ಕಾಮಾತಫಲಗಳೂ | ಕೊಟ್ಟು ನೀ ಕಾಯೇ ||೩ || 


ವಚನ || ಇಂತೆಂದು ಶ್ರೀ ಜಗನ್ಮಾತೆಯಾದ ಶ್ರೀ ಮಹಾಲಕ್ಷ್ಮಿ 
ದೇವಿಯನ್ನು ಕೊಂಡಾಡಿ ಸರ್ವಸಿದ್ದಿ ಪ್ರದಾಯಕನಾದ ಶ್ರೀ ವಿಶ್ಲೇಶ್ವರನನ್ನು 
ಏನೆಂದು ಕೊಂಡಾಡುತಿರ್ದಾರದೆಂತೆನೆ. 


ಜಂಪೆ || ಓನ್ನಮೋ ಗಣರಾಜ | ಓನ್ನಮೋ ವಿಘ್ನರಾಜಾ | 
ಓನಮೋ ಏಕದಂತಾ ! ಮೋದುಕಹಸ್ತಾ || ೧ || ವೇದವೇದವೇದ್ಯಾ ! 
ಸುಂದರಾ ಗಣನಾಥ 1 ಸಾಧುಸಜ್ಜನಪಾಲಾ | ಸ್ವಾಮಿಗಣನಾಥಾ || ೨ || 

ಮೂರು ಲೋಕಕೆದೇವಾ ! ಮೂರು ದೇವಗೆ ಮುಖಾ | ಅಭಯಕೊಟ್ಟು 
ಕಾಯೋ | ಶಂಕರ ಪುತಾ || ೩ || 

ವಚನ ! ಇಂತೆಂದು ಸರ್ವಸಿದ್ಧಿಪ್ರದಾಯಕನಾದ ವಿಭೀಶ್ವರನನ್ನು 
ಭಜಿಸಿ ಶಾರದಾಂಬಿಕೆಯಾದ ಶ್ರೀ ಶಾರದಾದೇವಿಯನ್ನು ಏನೆಂದು 
ಕೊಂಡಾಡುತಿರ್ದಾರದೆಂತೆನೆ . 


ಏಕತಾಳ || ಶಾರದಾಂಬೆ ನೀನೂ | ಮೊರೆಹೊಕ್ಕೆ ನಿಮ್ಮಾನು | 
ಮರಿಯದೆ ಪಾಲಿಸೆ | ಬ್ರಹ್ಮನರಾಣೀ || ೧ || ಬ್ರಹ್ಮನಸತಿ ನೀನೇ | 
ಮತಿಗೆಮಂಗಳಕೊಡೇ | ಸಂಭ್ರಮಗುಣಪ್ರಿಯೇ | ಶಾರದಾಂಬಿಕೇ || ೨ || 
ನಾಲ್ಕುವೇದಕೆ ಕರ್ತ ! ನಾಲ್ಕುಮುಖಾನ ಸತಿಯೇ ! ಲೋಕಲೋಕಕೆ ತಾಯೇ ! 
ಸಕಲಪಾವನೀ || ೩ || 

ವಚನ ! ಇಂತೆಂದು ಶಾರದಾಂಬಿಕೆಯಾದ ಸರಸ್ವತಿಯನ್ನು ಭಜಿಸಿ 
ತನ್ನ ಕುಲದೇವರಾದ ಶ್ರೀ ವೆಂಕಟೇಶ್ವರ ಸ್ವಾಮಿಯನ್ನು ಏನೆಂದು 
ಕೊಂಡಾಡುತಿರ್ದಾರದಂತೆನೆ. 


- ತ್ರಿಪುಡೆ || ಕಲಿಯುಗಕೆ ವೈಕುಂಠ | ತಿರುಪತಿ ವೆಂಕಟೇಶನೇ ಯನ್ನ 
ರಕ್ಷಿಸೋ | ವಲಿದು ವರಗಳಕೊಡು ! ದೇವನೆ ವೆಂಕಟೇಶಾ || ೧ || ಹರಿಯೆ 
ನಿಮ್ಮಯ ಚರಣನಂಬಿದೆ ! ಮರಿಯದೆ ಯನ್ನ ಕಾಯೋದೇವನೇ | ಮೂರು 
ಲೋಕವನಾಳ ಶ್ರೀಹರಿ ವೆಂಕಟೇಶಾ || ೨ || ಭಾವನಗರದ ಬಾಲೆ 
ಸ್ಮರಿಸಲು | ಭಾವದಂತೆ ವರಪಾಲಿಸೀ | ಪಾವನೋತ್ತಮ ನೀನು | ಸಲಹಿದ 
ವೇಂಕಟೇಶಾ || ೩ || 

ವಚನ 11 ಇಂತೆಂದು ಶ್ರೀ ವೆಂಕಟೇಶ್ವರ ಸ್ವಾಮಿಯನ್ನು ಭಜಿಸಿ 
ಮೋಕ್ಷದಾಯಕನಾದ ಸದ್ಗುರುಸ್ವಾಮಿಯನ್ನು ಏನೆಂದು ಕೊಂಡಾಡು 
ತಿರ್ದಾರದೆಂತೆನೆ. 

ಜಂಪೆ || ಮಂಗಳಾತ್ಮಕನಾದ | ಲಿಂಗಾರಗುರುದೇವ | ಲಿಂಗಾಂಗ 
ಸಮರಸಾ | ಲೀಲೆಯಿಂದರುಹೇ || ೧ || ಆಗಮದ ಅರ್ಥವನು | ಸೊಗಸಾಗಿ 
ಚಿನ್ಮಯತೇ | ಬೇಗ ಬೋಧಿಸಿ ಮತಿಯ 1 ನಿರ್ಮಲದಿ ನಿಲಿಸೇ || ೨ || 
ಅದರಿಂದ ಸುಜ್ಞಾನ | ಆಕಾಣ ಒಲಿಯಲೂ ! ಸಾಧು ಸಜ್ಜನಸಂಗ | ದೊಳಗೆ . 
ತಾನಿರಲೂ || ೩ || 

ವಚನ || ಇಂತೆಂದು ಮೋಕ್ಷದಾಯಕನಾದ ಸದ್ಗುರುವರನಂ 
ಕೊಂಡಾಡಿ ನವಗ್ರಹಗಳ ಮಹಿಮೆಯನ್ನು ಮುಂದೆ ಪೇಳುತಿರ್ದಾರದೆಂತೆನೆ. 

ತ್ರಿಪುಡೆ ಕಲಿಯುಗದಿ ಬಲವಂತರಾಜನು | ಬಲುಪರಾಕ್ರಮಿ | 
ವಿಕ್ರಮೆಂಬೋನು | ಲಲಿತವಾಗಿಹ ಉಜೈನೆಂಬೋ 1 ಪಟ್ಟಣಕೆ ತಾನೂ 
floll ದೊರೆಯು ಆಗಿ ರಾಜ್ಯವಾಳುತಾ | ಪರಿಪರಿಯ ಸಂಭ್ರಮದಿ ಬಾಳುತಾ। 
ಕರಿತುರಗಪಾಯ್ಸಳದ ಸೇನೆಯೋಳ್ | ಲೀಲಿಯಿಂದಾ | | ೨ || 
ಇರುತಲಿರುವನು ಶೂರವಿಕ್ರಮ | ನರಹರಿಯ ಭಜನೆಯನು ಮಾಡುತ | 
ಧರಣಿಯೊಳು ಬಲವಂತ ವಿಕ್ರಮ | ಸಿದ್ಧಿಯಿಂದಾ || ೩ || 

ವಚನ || ಇಂತೆಂದು ವಿಕ್ರಮರಾಯನು ಮಹಾಪ್ರಸಿದ್ಧನಾಗಿ 
ಕಲಿಯುಗದಲ್ಲಿ ರಾಜ್ಯವಾಳುತ್ತಿರಲು ಒಂದಾನೊಂದು ದಿವಸ ತನ್ನ ಸಭಾ 
ಸ್ಥಾನದಲ್ಲಿ ಕುಳಿತು ಏನೆನ್ನುತಿರ್ದಾರದೆಂತೆನೆ. 

ಜಂಪೆ || ವೇದಪಾಠಕರಾದ | ಪಂಡಿತೋತ್ತಮರೊಡನೆ | ಮುದದಿ 
ಸಿಂಹಾಸನದಿ | ವಿಕ್ರಮನು ಕುಳಿತೇ || ೧ !! ಮುಂದೆಸೆವೋ ಓಲಗದೀ | 
ಮೋದವೆಂಬುವೊ ಸುಖದಿ | ಸಂದಸೌಖ್ಯದೊಳೆಸೆದು | ರಾಜ ತಾನಿರೇ || ೨|| 

ವಚನ || ಇಂತೆಂದು ವಿಕ್ರಮರಾಜನು ಸಿಂಹಾಸನದಲ್ಲಿ ಕುಳಿತಿರೆ 
ಪಂಡಿತೋತ್ತಮರು ನವಗ್ರಹಗಳ ಚರ್ಚೆಯಂ ಮಾಡಲು ಕೇಳಿ ರಾಜನು 
ಏನೆನ್ನುತಿರ್ದಾರದೆಂತೆನೆ. 


ಏಕತಾಳ || ದೇವಬ್ರಾಹ್ಮಣರಾದ | ಪಂಡಿತರೇ ಕೇಳಿನ್ನು 1 ನವಗ್ರಹ 
ದೊಳಗೆಲ್ಲಾ ! ಬಲವಂತರಾರೂ || ೧ || ನೀವೀಗ ಪೇಳೆಂದು ರಾಜಾವಿಕ್ರಮ 
ನುಡಿಯೆ | ಸರ್ವಶಾಸ್ತ್ರಿಗಳಾದ | ಬ್ರಾಹ್ಮಣೋತ್ತಮರೂ || ೨ || ಪರಿಪರಿ 
ವಿಧದಲಿ | ರಾಜಾ ವಿಕ್ರಮನೊಡನೆ | ಹರುಷದಿಂ ಪೇಳುತಲಿರ್ದರು | 
ಅವರೂ || ೩ || 

ವಚನ ! ಇಂತೆಂದು ಒಬ್ಬ ಪಂಡಿತನು ನವಗ್ರಹಗಳ ಪೈಕಿ 
ಸೂರಗ್ರಹ ಮಹಾ ಶ್ರೇಷ್ಠನೆಂದೂ , ಸೂರೈನ ಮಹಿಮೆಯನ್ನೂ ಮತ್ತು 
ಪರಾಕ್ರಮವನ್ನೂ ಹೇಳುತಿರ್ದಾರದೆಂತೆನೆತಿ ಧLS ದಂಡಿ ತಂದLS 

ಜಂಪೆ || ರಾಜಗ್ರಹವು ಸೂರಾತಿ: ರಾಜರಾಜನು ತೇಜಾ|| ಮೂಜಗ 
ದೊಳುಖ್ಯಾತ | ಸಹಜ ಈ ಮಾತು || ೧ | ಅವನ ಆರ್ಥಿಸೋಜನಕೇ !! 
ಬೇಡಿದ ವರವ ಕೊಡುವ ಸರ್ವಸಿದ್ದಿಯುಳ್ಳ ! ನಿರ್ಮಲಾ ಸೂರಾ || ೨|| 

| | ನಾಯಕ | 633 
ಅಲಿ 

ವಚನ || ಇಂತೆಂದು ಸೂರೈನ ಮಹಿಮೆಯನ್ನು ಪೇಳುವ ಸಮಯ 
ದಲ್ಲಿ ಎರಡನೆಯ ಪಂಡಿತನು ಚಂದ್ರನ ಮಹಿಮೆಯನ್ನು ಹೇಳುತ್ತಿರ್ದಾರ 
ದಂತನೆ. 

* ಯಾಲಪದಾ || ಚಂದ್ರನೆಂಬೋಗ್ರಹಾ ತಾನೂ ! ಅಂದು ಸೌಖ್ಯ 
ಕೊಡುವೋನೊ | ಇಂದು ಶಾಂತರೂಪಾಕೇಳೆಯಾ || ಓ ವಿಕ್ರಮಾ ರಾಜಾ|| 
ಚಂದ್ರನಿಂದಾ ಅಧಿಕಾವಿಲ್ಲೆಂದಾ || ೧ || ಸರ್ವವೃಕ್ಷಕ್ಕೆ ದೊರೆ ತಾನೂ | 
ಸರ್ವಜಗಕೆ ಹರುಷಿ ತಾನೂ | ಶಿವನ ಶಿರಸಕೆ ಯೋಗ್ಯ ತಾನಿನ್ನೂ | ಓ 
ವಿಕ್ರಮರಾಜಾ | ಚಂದ್ರನಿಂದಾ ಅಮೃತಾ ಸುರಿಯೋದೂ || ೨ || 
ತಿಗಳಾಜಾತಿಯೇನು ಅವನು ! ಜನಕೆಲ್ಲಾ ಯೋಗ್ಯ ತಾನೂ ! ಮಂಗಳಾತ್ಮಕ 
ಚಂದ್ರಾ ಕೇಳಿನ್ನೂ || ಓ ವಿಕ್ರಮರಾಜಾ | ಭೋಗಭಾಗ್ಯಾಕೊಡುವೋ 
ನವನಿನ್ನೂ || ೩ || 

ವಚನ || ಇಂತೆಂದು ಚಂದ್ರನ ಮಹಿಮೆಯನ್ನೂ ಪ್ರತಾಪವನ್ನೂ 
ಪೇಳುವ ಸಮಯದೊಳು ಮೂರನೆಯ ಪಂಡಿತನು ಮಂಗಳ ಗ್ರಹವುಶ್ರೇಷ್ಠ 
ಎಂದು ಹೇಳುತಿರ್ದಾರದಂತೆನೆ. 


ಜಂಪೆ || ಕೂರಗ್ರಹವಿದು ಕೇಳು | ಪರಾಕ್ರಮಿ ಮಂಗಳನೂ | 
ಆರೂ ಅರಿಯರು ಅವನ | ಮಹಿಮೆಗಳನ್ನೂ || ೧ || ಜಗದೊಳಗೆ 
ಮಂಗಳಾ! ಸಾಂಗದಿಂ ಭಜಿಸುವರಾ | ಭೋಗ ಸಂಪದ ಕೊಡುವ | 
ಮಂಗಳರಾಯ || ೨ || ಬಿಡದೆಸ್ತುತಿಪ ಜನಕ | ಸಡಗರದಿ ಆರೋಗ್ಯಾ ! 
ಕೂಡುವೋನು ಬಿಡದಂತೆ | ಬಹುಶ್ರೇಷ್ಠ ಜನಕೇ || ೩ || 
ಜಾತಿಯೊಳುಸುನಾರಾ | ಪ್ರೀತೀಲಿ ಭಜಿಸುವರಾ | ನೀತಿಯೋಳ್ ಸಲಹುವ । 
ಪ್ರತ್ಯಕ್ಷರಾಯಾ || ೪ || 

ವಚನ || ಇಂತೆಂದು ಅಂಗಾರಕನ ಮಹಿಮೆಯನ್ನು ಹೇಳುವ 
ಸಮಯದೊಳು ನಾಲ್ಕನೆಯ ಪಂಡಿತನು ಬುಧನೆಂಬ ಗ್ರಹವು ಮಹಾ 
ಬಲವಂತನು ಎಂದು ಬುಧನ ಮಹಿಮೆಯನ್ನು ಪೇಳುತಿರ್ದಾರದಂತೆನೆ. 

- ತ್ರಿಪುಡೆ || ಬುಧನೆಂಬೋಗ್ರಹವು ಬಲವಂತಾ ಅಂದದಿಂದಾ ಭಾಗ್ಯಾ 
ಕೊಡುವಾ | ಬುದ್ದಿಯೊಳು ಪ್ರಸಿದ್ದ | ಬುಧನು ಕೇಳುಯೆಂದಾ || ೧ || 
ತೋರಿಜಾತೀಲಿ ವಾಣಿಯಂಬೋನು! ಪರರ ಹಿಂಸಕನಲ್ಲ ನಾತನೂ 1 ಸಾರಿ 
ಅವನಲಿ ಭಕ್ತಿಯಿಟ್ಟರೆ | ಕಾಯ್ಯನವನೂ || ೨ || 


ಶನಿದೇವರ ಮಾಹಾತ್ಮ 


ವಚನ || ಇಂತೆಂದು ಹೇಳುವ ಸಮಯದಿ ಐದನೆಯ ಪಂಡಿತನು 
ಗುರುವು ಮಹಾ ಸಾಮರ್ಥ್ಯನೂ ಬಲವಂತನೂ ಎಂದು ಗುರುವಿನ ಮಹಿಮೆ 
ಯನ್ನು ಪೇಳುತಿರ್ದಾರದೆಂತೆನೆ. 


ಏಕತಾಳ || ಗುರುವು ಮಹಾಶ್ರೇಷ್ಠ ! ಗುರುವು ಬಲವಂತಾ | ಗುರು 
ವಿಗಿಂತ ಅಧಿಕರು | ಯಾರೂ ಇಲ್ಲ ಜಗದೀ || ೧ || ಗುರುವಿನ 
ಮಹಿಮೆಯು | ಪೇಳಲು ಸಾಧ್ಯವೇ | ಆರಿಗೂ ಅಳವಲ್ಲ | 
ಕೇಳ್ಳಯ್ಯರಾಯಾ || ೨ || ಇನ್ನು ತೆತ್ತೀಸಕೋಟಿ! ದೇವರುಭಜಿಸೋರೂ | 
ಏನುಪೇಳಾಲಿಯಿನ್ನೂ | ಇಂದ್ರಾನು ಮೊದಲು 11೩ll ಜ್ಞಾನಕ್ಕೆ ಪೂಜ್ಯನು | 
ಅನುಮಾನಹರಿಸೋನು ! ಘನವುಳ್ಳ ಬ್ರಾಹ್ಮಣ | ಕುಲದಾತನವನೂ || ೪|| 


ವಚನ || ಇಂತೆಂದು ಗುರುವಿನ ಮಹಿಮೆಯನ್ನು ಪೇಳುವ ಸಮ 
ಯದಿ ಆರನೆಯ ಪಂಡಿತನು ಶುಕ್ರನು ಮಹಾಶ್ರೇಷ್ಠನೆಂದು ಶುಕ್ರನ ಮಹಿಮೆ 
ಯನ್ನು ಪೇಳುತಿರ್ದಾರದಂತೆನೆ. 


ಜಂಪೆ | ಶುಕ್ರನೆಂಬುವೊನವನೂ ! ವಿಕ್ರಮರಾಯಕೇಳೂ ! ಸಾಕಾರ 
ದೈತ್ಯರಿಗೆ | ಆಗಿ ತಾನಿಹನೂ || ೧ || ಆತನ ಪರಾಕ್ರಮಕೆ | ಮೂಜಗ 
ತಲ್ಲಣಿಸೇ | ಮಂತ್ರ ಸಂಜೀವಿನೀ | ಆತನಲ್ಲಿರೇ || ೨ || ಅವನ ಭಜಿಸಿದ 
ನರರ ! ಕಾಯೋನು ಅತಿ ಬೇಗಾ | ದೇವ ದೈತ್ಯರ ಸತ್ವ | ಗುಂದಿಸಿ ಇರುವಾ 
|| ೩ || 


ವಚನ || ಇಂತೆಂದು ಶುಕ್ರನ ಪ್ರತಾಪವನ್ನು ವಿಕ್ರಮರಾಯನು ಕೇಳಿ 
ಮನದಲ್ಲಿ ಆರು ಗ್ರಹಗಳ ಚಿಂತನೆಯಂ ಮಾಡಿ, ಇವರು ಮಹಾ ಬಲ 
ವಂತರು. ಇವರನ್ನು ಸ್ಮರಿಸಲು ಪೀಡೆ ಕಳೆಯುವುದೆಂದು ವಿಕ್ರಮರಾಯನು 
ಇನ್ನೂ ಬಾಕಿ ಗ್ರಹಗಳ ಚೈತನ್ಯ ಸಾಮರ್ಥ್ಯವಂ ಪೇಳಿ ಎನಲು ಪಂಡಿತರು 
ಪೇಳುತಿರ್ದಾರದೆಂತೆನೆ. 


ಏಕತಾಳ || ರಾಹು ಕೇತುಗಳೆಂಬೋ | ರಾಕ್ಷಸನ ಕುಲದವರೂ | 
ಬಹುಬಾಧೆ ನರರಿಗೆ | ಪಡಿಸೂವರವರು || ೧ || ಸೂರಚಂದಾದಿಗಳಿಗೇ | 
ಪೀಡಿಸುತಲಿಹರೂ | ನರಲೋಕದವರಿಗೇ | ಬಾಧೆ ಪಡಿಸೋರೂ || ೨ || 
ರಾಹು ಚಂದ್ರನ ಪಿಡಿದೂ | ಕಾಡೋದು ಕೇಳಿದ್ದೂ | ಕೇತು ಸೂರಾನ 
ಪಿಡಿದೂ | ಬಾಧೆ ಪಡಿಸೋರೂ !! ೩ || 

ವಚನ || ಇಂತೆಂದು ರಾಹು ಕೇತುಗಳು ಮಹಾಕ್ರೂರಗ್ರಹಗಳೆಂದು 
ಹೇಳುವ ಸಮಯದೊಳು ವಿಕ್ರಮ ರಾಜನೊಡನೆ ಮತ್ತೊಬ್ಬ ಪಂಡಿತನು 
ಶನಿಗ್ರಹ ಮಹಾ ಶ್ರೇಷ್ಠನು. ಅವನ ಸತ್ಯಕ್ಕೆ ಎಣೆಯಿಲ್ಲವೆಂದು ಶನಿಮಹಾ 
ರಾಜನ ಪ್ರತಾಪವನ್ನು ಪೇಳುತಿರ್ದಾರದಂತೆನೆ. 


ತ್ರಿಪುಡೆ || ಕೇಳು ವಿಕ್ರಮ ಶನಿಯ ಮಹಿಮೆಯನು 1 ಪೇಳುವೆನು 
ಮನವಿಟ್ಟು ಲಾಲಿಸು | ಕಾಲಭೈರವ ಪೂಜೆ ಮಾಡುವ | ಶನಿಯು ಕೇಳೂ 
|| ೧ || ಎಲ್ಲ ಗ್ರಹಕೆ ಶ್ರೇಷ್ಠ ನೆನಿಸಿಹ | ಬಲು ಪರಾಕ್ರಮಿ ಶನಿಯ ರಾಜನೂ । 
ನೀಲ ಕಂಠನು ಅವನ ಕಂಡರೆ | ಬೆದರುವನೂ || ೨ || ಕಪ್ಪುರೂಪವು 
ಧರಿಸಿ ಇರುವಾ | ವಪ್ಪದಿಂ ಕುಲದೊಳಗೆ ಗಾಣಿಗಾ | ಕೋಪ ದೃಷ್ಟಿಯೊಳ್ 
ತಾನು ನೋಡಲು! ಕಷ್ಟ ಕೊಡುವಾ ||೩ || ಶಾಂತನಾಗಿ ತಾನು ವಲಿಯಲು | 
ಗೊತ್ತಯಿಲ್ಲದ ಭಾಗ್ಯ ಕೊಡುವೆನು ! ಸುರುಷ ಶನಿರಾಜ | ವಿಕ್ರಮ 
ಕೇಳು ನೀನು || ೪ || 


ವಚನ || ಇಂತೆಂದು ಶನಿರಾಜನ ದೃಷ್ಟಿ ಚಮತ್ಕಾರಗಳನ್ನು ಪೇಳು 
ತಿರ್ದಾರದೆಂತೆನೆ . 


- ಜಂಪೆ || ಶನಿಯು ಜನ್ನಿಸಿದಾಗ ! ತನ್ನ ಪಿತನಾಮೇಲೆ ! ಶನಿಯ 
ದೃಷ್ಟಿಯು ಬೀಳುತಲು ! ತನು ಕಷ್ಟಮಾಗೆ Iloll ರವಿಯ ಸಾರಥಿ ಕಾಲು | 
ಹ್ಯಳವನಾದವು ನೋಡು| ಅಶ್ವದಾ ಕಣ್ಣುಗಳ್ | ಕಾಣದೆ ಇರಲೂ || ೨|| 
ಏನೊಂದುಪಾಯವೂ 1 ಸಾಗದೆ ಇರಲೂ | ದಿನಕರನು ಕಷ್ಯಾದಿಗಳಾ 
ವಳವುಗೊಳಲೂ || ೩ || ಆಗತಾ ಶನಿದೃಷ್ಟಿ ! ಹಿಂದಕೆ ತಿರುಗಲೂ | ಆಗ 
ಆರೋಗ್ಯ | ವಾಗುತಾ ಇರಲೂ || ೪ || 


ವಚನ || ಇಂತೆಂದು ವಿಕ್ರಮರಾಯನು ಶನಿದೇವರ ಮಹಿಮೆಯ 
ಪ್ರತಾಪವನ್ನು ಕೇಳುತ್ತಾ ನಗುತ್ತಾ ಎನೆನ್ನುತಿರ್ದಾರದೆಂತೆನೆ. 


ಏಕತಾಳ - ಅರ್ಧರೇಖ || ಪುತ್ರನೇ ಇವನೀಗಾ | ಅಪುತಾನೆಂದಾ! 
ಸತ್ಪುತ್ರನಲ್ಲಾ ಇವಾ 1 ಮತಿ ಹೀನನೆಂದಾ lloll ಪಿತನಾ ಪೀಡಿಸುವಂಥ | 
ಅತಿ ಭ್ರಷ್ಟನೆಂದಾ | ಹುಟ್ಟುತಾ ತಂದೆಗೆ | ಕಷ್ಟವು ಕೊಟ್ಟಾ || ೨ || 
ಮುಂದೆಷ್ಟು ಕಷ್ಟವು 1 ಕೊಡುವೆನೋ ಎಂದಾ | ಚಪ್ಪಾಳೆ ಹಾಕೂತ | 
ವಿಕ್ರಮ ನಗುತಾ || ೩ || 

ವಚನ || ಇಂತೆಂದು ವಿಕ್ರಮರಾಯನು ಶನಿದೇವರನ್ನು ಹೀಯಾಳಿಸಿ 
ತಾನು ಘರ್ಜಿಸಿ ನಗುವಂಥ ಸಮಯದಿ ಆದ ಚಮತ್ಕಾರವನ್ನು ಪೇಳು 
ತಿರ್ದಾರದೆಂತೆನೆ. 


ತ್ರಿಪುಡೆ | ವಿಮಾನದೊಳು ತಾಕುಳಿತು ! ಶನಿರಾಜಾ ಅಂತರಿಕ್ಷದೆ 
ಪೋಗುತಿರಲೂ ! ಬ್ರಾಹ್ಮಣೋತ್ತಮನೊಡನೆ | ವಿಕ್ರಮನುಡಿದಮಾತೂ 
lloll ಕೇಳಿ ಶನಿದೇವ ತಾನೂ ತಕ್ಷಣ | ಇಳಿದುಬಂದನು ಸಭಾಸ್ಥಾನಕೆ | 
ಕಳವಳವು ಗೊಂಡೆದ್ದು | ನಿಂತರು ಎಲ್ಲ ಜನರೂ || ೨ || 


ವಚನ || ಇಂತೆಂದು ಶನಿದೇವರು ಸಭಾಸ್ಥಾನಕ್ಕೆ ಬರಲು ವಿಕ್ರಮ 
ರಾಜನು ಕಂಡು ಎದ್ದು ತಕ್ಷಣ ಶನಿದೇವರಿಗೆ ಸಾಷ್ಟಾಂಗ ನಮಸ್ಕಾರದಿಂದರ 
ಗಲು ಶನಿರಾಜನು ಕೋಪಾಟೋಪದಿಂದ ಏನೆನ್ನುತಿರ್ದಾರದೆಂತೆನೆ. 


ಏಕತಾಳ || ಏನೋ ರಾಜಾ ನಿನಗೇ ! ಇಷ್ಟೊಂದು ಗರ್ವಾವೇ | 
ನಿನ್ನ ಗರ್ವಾವು ನಾನು | ನೋಡೋ ಬಿಡುಸೂವೆ || ೧ || ಎನ್ನೂತ 
ಶನಿದೇವಾ|ಕೋಪಾಗ್ರದೊಳು ತಾನೂ ! ನನ್ನ ಚಮತ್ಕಾರ ತೋರುವೆ ಇನ್ನೂ 
||೨|| ಕನ್ಯಾರಾಶಿಗೇ ನಾನು ! ಬಂದೇನು ಕೇಳಿನ್ನು | ಎನ್ನುತ ಶನಿದೇವಾ | 
ಹೇಳಿ ಹೊರಟಾನೂ || ೩ || 


ವಚನ || ಇಂತೆಂದು ಶನಿದೇವರು ಹೇಳಿ ಹೊರಡುವ ಸಮಯದಿ 
ವಿಕ್ರಮರಾಜನು ಬಂದು ಶನಿದೇವರ ಚರಣಕ್ಕೆ ನಮಸ್ಕರಿಸಿ ನನ್ನ ಅಪರಾಧ 
ವನ್ನು ಕ್ಷಮಿಸಬೇಕೆಂದು ಬೇಡಿಕೊಳ್ಳಲು, ಶನಿದೇವರು ಕೇಳದೆ ನನ್ನ 
ಮಹತ್ವವನ್ನು ತೋರುವೆ ನೋಡೆಂದು ಹೇಳಿಹೋಗಲು ರಾಯನು 
ಖಿನ್ನನಾದನದೆಂತೆನೆ. 


ಯಾಲಪದ || ಬಲುಪರಾಕ್ರಮಿ ಶನಿಯು | ಸುಮ್ಮನಿರದೇ ನಾವು 
ಆಡೇ | ಬಲುಕಷ್ಟವಕೊಡುವೋನವನಿನ್ನೂ 11 ಓ ಬ್ರಾಹ್ಮಣೋತ್ತಮರೇ | 
ಕಲಿಪುರುಷನ ಮಹಿಮೆ ತಿಳಿಯಾದೂ || ೧ || ಎಂದೂ ಮನದೀ ಚಿಂತೆ 
ತಾಳಿ | ನೊಂದಕೊಂಡೂ ರಾಯಾ ತಾನೂ | ಕಂದಿಕುಂಡೀ ಕಳವಳಾ 
ಗೊಂಡಾನೂ || ಓ ಬ್ರಾಹ್ಮಣೋತ್ತಮರೇ | ಮಾಧವನೇ ಗತಿಯೆಂದಾನೂ 
|| ೨ || ಹಣೇಬರಹಮೀರಿ ಆರೂ | ಬಾಳುವೋರೇ ಜಗದೊಳಗೇ 1 ಅಣಕ 
ವಲ್ಲಾ ಬ್ರಹ್ಮಲಿಖಿತಾವೂ !! ಓ ಬ್ರಾಹ್ಮಣೋತ್ತಮರೇ | ಕ್ಷಣವಾದರೂ 

ತಪ್ಪಾಲರಿಯಾದೂ || ೩ || ಎಂದೂ ಎಲ್ಲರಿಗೂ ಕಳುಹೀ | ಬಂದಾ ತನ್ನಾ 
ಅಂತಃಪುರಕೇ | ಬುದ್ದಿ ಮಂದವಾಗಿ ಹೋಯಿತೂ || ಓ ಬ್ರಾಹ್ಮಣೋ 
ತಮರೇ ! ಎಂದು ವಿಕ್ರಮ ಹರನಾ ಭಜಿಸಾಲೂ || ೪ || 


ವಚನ !! ಇಂತೆಂದು ವಿಕ್ರಮರಾಯನು ತನ್ನ ಮಂದಿರಕ್ಕೆ ಬಂದು 
ಸ್ನಾನ, ಸಂಧ್ಯಾ ಮತ್ತು ಭೋಜನಗಳಿಂದಲೂ , ನಿದ್ರಾಲಸ್ಯದಿಂದಲೂ , 
ಒಂದು ಮಾಸವನ್ನು ಹೀಗೆಕಳೆಯಲು ನಂತರ ಬ್ರಾಹ್ಮಣೋತ್ತಮರು ಬಂದು 
ಶನಿದೇವರ ಪೂಜೆಮಾಡಿರೆಂದು ರಾಯಂಗೆ ಪೇಳುತಿರ್ದಾರದಂತೆನೆ. 


- ಜಂಪೆ !! ಶನಿರಾಜನಾ ಪೂಜೆ | ಮಾಡ್ಕಯ್ಯಾ ಹೀಗೇ | ಎನ್ನುತ್ತಾ 
ಬ್ರಾಹ್ಮಣರೆಲ್ಲಾ ಹೇಳಿದರು ದೊರೆಗೇ || ೧ | ಕುದುರಹಲ್ಲೆಗಳಿಂದಾ | 
ಪ್ರತಿಮೆಮಾಡಿಸೈ ಈಗ ಮುದದಿಕುಂಭದಮೇಲೆ। ಇರಿಸೈಯ್ಯ ಬೇಗಾ ||೨|| 
ಮೃತ್ತಿಕೆಯಕುಂಭದಲ್ಲಿ ಪ್ರತಿಮೆಯನುನಿಲ್ಲಿಸಿ | ತೈಲದಿಂದಭಿಷೇಕ | 
ಮಾಡು ಈ ರೀತಿ # ೩ !! ಹೊಡಶೋಪಚಾರದಿಂದಾ | ಮಾಡ್ಕಯ್ಯ | 
ಶನಿಪೂಜೆ | ಕೋಡು ದಾನಧರ್ಮಗಳ | ಸಡಗರದಿಬೇಗಾ || ೪ || 
ತೇವೀಸಜಪಸಹಸ್ತಾ ಸಾವಧಾನದಿ ಈಗ । ಕ್ರಮವಾಗಿ ಮಾಡ್ಕಯ್ಯ | 
ಸರ್ವದಾನದಿಂದ !!BRi Kಷ್ಟಮಫಲದಧಾನಾ ! ನೀಟಾಗಿ ಕೊಡಿಸೈಯ್ಯ ! 
ಕಷ್ಟ ಬಾರದ ರೀತಿ | ಶನಿದೇವ ಕಾಯ್ತಾ !! ೬ || 

ವಚನ ! ಇಂತೆಂದು ಬ್ರಾಹ್ಮಣೋತ್ತಮರು ವಿಕ್ರಮರಾಜನೊಡನೆ 
ಶನಿದೇವರ ಪೂಜಾ ವಿಧಾನವನ್ನು ಹೇಳಲು ವಿಕ್ರಮರಾಜನು ಏನೆನ್ನು 
ತಿರ್ದಾರದೆಂತೆನೆ. 

ಏಕತಾಳ ! ಆಗಾಗದು ಈಗಾ | ಕೇಳಿರೆ ಬ್ರಾಹ್ಮಣರಿರಾ | 
ಸಾಂಗದಿಂ ಶನಿಪೂಜೆ ಮಾಡೋದೆ ಇಲ್ಲಾ || ೧ || ಸುಮ್ಮಾನೆ 
ಮಾಡುವೊದ್ಯಾಕೆ | ನಮ್ಮನು ಬಿಡೋದಿಲ್ಲಾ ನಮಗೆ ತಾಯಿ ತಂದೆ | 
ಶನಿರಾಜಯೆಂದಾ || ೨ !! ಅವನ ಮನಸಿಗೆ ! ಪ್ರೀತಿಬಂದಂತೆಮಾಡಲಿ ! 
ಭವರೋಗವೈದ್ಯಾನ ! ದಯೆಯೊಂದು ಇರಲೀ 11೩ || ಎಳ್ಳಷ್ಟು ತಪ್ಪದು | 
ಬ್ರಹ್ಮಲಿಖಿತವನ್ನೂ ಕಳವಳ ಪಡೋದ್ಯಾಕೆ ಕೇಳಿ ನೀವಿನ್ನೂ || ೪ || 

ವಚನ 1! ಇಂತೆಂದು ವಿಕ್ರಮರಾಯನು ಆಗದ್ದಾಗದು ಎಂದು ತನ್ನ 
ಮನಸ್ಸಿನಲ್ಲಿ ಧೈರವನ್ನು ತಂದುಕೊಂಡು ಇರುವ ಸಮಯದೊಳು ಶನಿ 
ರಾಜನು ಮಾಯಾವೇಷವನ್ನು ಧರಿಸಿ ಕಾರವಾನನ ಹಾಗೆ ಬಂದನದೆಂತೆನೆ. 


ಶನಿದೇವರ ಮಾಹಾತ್ಮ 


ಏಕತಾಳ || ಶನಿರಾಜ ಬಂದಾನು | ಉಜ್ಜಯಿನೀ ನಗರೀಗೆ | 
ಘನವಾದ ಅಶ್ವವನು ! ಕಲಿರಾಜ ತಾರೇ || ೧ |! ಬೇಕಾದ ಬೇಪಾರಿ | 
ಜನರೆಲ್ಲ ಕೂಡಲೂ 1 ವಿಕ್ರಮರಾಜಾ ತಾನೂ | ಅಲ್ಲಿಗೇ ಬರಲೂ ||೨|| 
ತುರಗಂಗಳ್ಳಯವನು | ತಾನು ಕೇಳಲೂ ಆಗಾ | ಸರಸದಿಂ ಶನಿರಾಜ 1 
ನುಡಿದಾನು ಬೇಗಾ || ೩ || ಸ್ವಾರಿಯಮಾಡದೇ 1 ತುರಗಾದಕ್ರಯಕೇಳೇ | 
ಸರಿಬರುವೋದುಂಟೇ ! ಮಹಾ ರಾಜ ದೊರೆಯೇ || ೪ || 


ವಚನ ! ಇಂತೆಂದು ಕಾರವಾನ ವೇಷದ ಶನಿದೇವರು ನುಡಿದ 
ಮಾತನ್ನು ವಿಕ್ರಮರಾಜನು ಕೇಳಿ ತಕ್ಷಣ ಚಾಬೂಕ ಸ್ವಾರನನ್ನು ಸಾರಂಗ 
ಬಣ್ಣದ ಕುದುರೆಯಮೇಲೆ ಸ್ವಾರಿಯಂ ಮಾಡಿಸಲು ಉತ್ತಮವಾದ ಸಾರಿಗೆ 
ಮೆಚ್ಚಿ ಸಂತೋಷಪಟ್ಟು ಮತ್ತೇನೆನ್ನುತಿರ್ದಾರದೆಂತೆನೆ. 


- ಜಂಪೆ || ಅಬಲಕ್ ಘೋಡೆಕ ಝಾಲ್ | ಖೋಲೋತುಂ 
ಅರ್ಬಸಾಬಾ | ಆಬಹಮಹುಸ್ಸು ! ದೇಖಾದೆಜಾಕರ್ || ೧ 11 ಸಲಲೇವೋ 
ಮಹಾರಾಜಾ | ಉಪ್ಪು ಮೋಲ್ ಏಕ್ ಲಾಕ್ | ಹೊಯಿಂಗಾ ಸುನೋರಾಜಾ। 
ಸಹಬೋಲೆ ಅರ್ಬಸಾಬಾ || ೨ || 


ವಚನ 11 ಇಂತೆಂದು ಕಾರವಾನ ವೇಷದ ಶನಿರಾಜನು ಹಿಂದೂಸ್ತಾನಿ 
ಭಾಷೆಯಿಂದ ವಿಕ್ರಮರಾಜನೊಡನೆ ಅಶ್ವದ ಕ್ರಯವನ್ನು ಹೇಳಿ ನೀವೇ 
ಸವಾರಿ ಮಾಡಬೇಕೆಂದು ಹೇಳಲು ರಾಜನು ಹಾಗೇ ಆಗಲಿಯೆಂದು ಕುದುರೆಗೆ 
ಜೀನುಹಚ್ಚಿ ಸವಾರಿ ಮಾಡುತಿರ್ದಾರದೆಂತೆನೆ. 


ತ್ರಿಪುಡೆ || ಏನು ಹೇಳಲಿ ಶನಿಯಮಹಿಮೆಯೂ | 
ಘನಪರಾಕ್ರಮವುಳ್ಳ ಕುದುರೆಯು | ಮನಕೆ ಹರುಷವಾಗುವಂತೇ | 
ನಡೆಯುತಲಿರಲೂ || ೧ || ಅದರ ನಡಿಗೆಗೆ ಸಂತುಷ್ಟನಾಗಿ 1 ವಿಕ್ರಮನು 
ಉಲ್ಲಾಸಪಡುತಾ ! ಮಂದಿ ಮಾರ್ಬಲ ನೋಡುತ್ತಿದ್ದರೂ | ಕುದುರೆ ಚಂದಾ 
|| ೨ | ಸುಖದ ಕೊನೆಯೊಳು ದುಃಖ ಯಿರುದು | ದುಃಖದ ಮೊದಲೆ 
ಸುಖವು ಆಗೋದು ಸುಖದ ದುಃಖದ ನೆಲೆಯು ತಿಳಿಯದು | 
ಆರಿಗೂಯಂದೂ || ೩ || 


ವಚನ 11 ಇಂತೆಂದು ಸಂತೋಷಭರಿತನಾದ ವಿಕ್ರಮರಾಜನ ಕೂಡೆ 
ಮಾಯಾವೇಶದ ಕಾರವಾನನು ಏನೆನ್ನುತಿರ್ದಾರದೆಂತೆನೆ. 


೧೦ 


ಶನಿದೇವರ ಮಾಹಾತ್ಮ 


ಏಕತಾಳ || ಏನಯ್ಯ ರಾಜೇಂದ್ರ ! ಎನ್ನ ಅಶ್ವಾದ ಮಹಿಮೇ | 
ನಿಮ್ಮಿಗೆಗೊತ್ತಿಲ್ಲಾ ಪೇಳುವೆನೆಂದಾ|| ೧ || ಒಂದು ಪೆಟ್ಟನು ಹೊಡಿಯೇ । 
ಹಾರೋದು ಗಗನಕ್ಕೆ | ಇದರ ಸಾಮರ್ಥ್ಯವು ಹೀಗೆಂದು ಹೇಳಿ || ೨ || 

ವಚನ 11 ಇಂತೆಂದು ವಿಕ್ರಮರಾಜನೊಡನೆ ಕಲಿಪುರುಷನಾದ ಕಾರ 
ವಾನನು ಹೇಳಲಾಗಿ ರಾಜನು ಕುದುರೆಗೆ ಒಂದು ಪಟ್ಟು ಹೊಡೆದನದೆಂತೆನೆ. 

ಜಂಪೆ || ಕೊರಡೆಪೆಟ್ಟು ಬೀಳೆ | ದಾರಿಬಟ್ಟೆಯು ಬಿಟ್ಟೆ ! ಹಾರಿತೂ 
ಗಗನಕ್ಕೆ ! ಆರಿಗೂ ಕಾಣದಂತೇ || ೧ ||ಘೋರಕಾನನಕಡೆಗೆ 1 ಸಾರಿ ಹೊರ 
ಟಿತು ಕುದುರೆ | ಮೀರಿಹೋಗೋದು ನೋಡೆ | ಹರಹರಯಂದೇ ||೨|| 
ವೀರವಿಕ್ರಮ ತಾನು | ಕೊರತೆಯಿಂದಿಂನೊಂದನ್ನೂ ! ತುರಗಕೆ ಹೊಡೆ 
ಯಲೂ ! ಭೋರೆಂದು ನಡಿಯಲೂ || ೩ || 


- ವಚನ || ಇಂತೆಂದು ಮಾಯದ ಅಶ್ವವು ಬಹುದೂರ ದೇಶವನ್ನು 
ಸೇರಿ ಮಹಾಗೊಂಡಾರಣ್ಯವನ್ನೂ ಮತ್ತು ನದಿಯನ್ನೂ ಕಂಡು ಆ ಕಡೆ 
ಕುದುರೆ ನಿಲ್ಲಲು ವಿಕ್ರಮರಾಜನು ಕೆಳಕ್ಕೆ ಇಳಿದು ತಕ್ಷಣ ಆದ ಆಶ್ಚರ್ಯ 
ವನ್ನು ಪೇಳುತಿರ್ದಾರದೆಂತೆನೆ. 


ಯಾಲಪದ !! ವಿಕ್ರಮನೂ ಇಳಿದು ತಾನೂ ! ಸುತ್ತಾಮುತ್ತಾ ತಿರುಗಿ 
ನೋಡೆ 1 ತೋರುತ್ತಿರುವಾ ಅಡವೀ ಇಲ್ಲಾವೂ !! ಓ ಶಂಭುಲಿಂಗಾ | 
ಹರಿಯುವಂಥಾ ನದಿಯು ಇಲ್ಲಾವೂ || ೨ || ಇದುಯೇನು ಚೋದ್ಯಾ 
ವೆಂದು ! ಹಿಂದೆ ತಿರುಗಿ ನೋಡುತ್ತಿರಲೂ 1 ಕುದುರೆಯಿನ್ನೂ ಮಾಯ 
ವಾಯಿತೂ 11 ಓ ಶಂಭುಲಿಂಗಾ | ಇಂದಿನಾಶ್ಚರ್ಯವೇನೂಯಂದಾನೂ || ೨|| 
ನಿನ್ನಾ ಮಾಯಾ ನೀನೇ ಬಲ್ಲೆ ! ದೀನನಾಥ ನೀನೇಯಂದ ಎನ್ನ 
ಕಾಯುವಭಾರ ನಿನ್ನಾವೇ || ಓ ಶಂಭುಲಿಂಗಾ | ಮಾಮುನೀಪೋಷಾ 
ನೀನೆಂದ || ೩ || 


ವಚನ || ಇಂತೆಂದು ವಿಕ್ರಮರಾಜನು ಶಿವಶಂಭುಲಿಂಗನ ಸ್ತುತಿ 
ಯನ್ನು ಮಾಡಿ ವ್ಯಸನವನ್ನು ತಾಳಿ ಇರುವ ಸಮಯದಿ ಸೂರ್ಯನು ಪಶ್ಚಿ 
ಮಾಂಬುಧಿಗೆ ಇಳಿಯಲು ಕತ್ತಲೆ ಕವಿದು ರಾಜನು ಅಲ್ಲೇ ಪವಳಿಸಿ 
ರಾತ್ರೆಯನ್ನು ಕಳೆದು ಸೂದ್ಯೋದಯವಾಗಲು ರಾಜನು ಒಂದು ಪಟ್ಟಣದ 
ಮಾರ್ಗವನ್ನು ಹಿಡಿದು ಹೋಗುತಿರ್ದಾರದಂತೆನೆ. 


( O 


ಶನಿದೇವರ ಮಾಹಾತ್ಮ 


) 


ತ್ರಿಪುಡೆ || ಶೂರವಿಕ್ರಮ ಎದ್ದು ಹೊರಟನು | ತಾಮಲಿಂದಾ ನಾಮ 
ನಗರಿಗೇ | ಬರುತದಾರೀಲಿ ಮೆಲ್ಲ ಮೆಲ್ಲನೆ | ವ್ಯಸನದಿಂದಾ ll೧ | ಹರಿಯ 
ಭಜನೆಯ ಮನದಿ ಜಪಿಸುತ | ಧೈರವೆಂಬೋದು ಮನದಿತಾಳುತಾ | 
ಮರಿಯದೆ ಗುರುಮಂತ್ರ ಜಪಿಸುತ | ರಾಯಬಂದಾ || ೨ || 
ತಾಮಲಿಂದೆಂಬೋ ಪಟ್ಟಣಕೆ ವಿಕ್ರಮ | ಕಾಮಪಿತನಾ ಭಜನೆ ಮಾಡುತ | 
ಕ್ಷೇಮದಿಂದಲಿ ತಾನುಸೇರಿದ ನೇಮದಿಂದಾ || ೩ || 

ವಚನ || ಇಂತೆಂದು ಇತ್ತಲಾ ಉಜ್ಜನಾಪುರದಲ್ಲಿ ಪುರಜನರು, 
ಪ್ರಧಾನರು ಮತ್ತು ಕಾರವಾನರು ಮೂರು ನಾಲ್ಕು ಝಾವಗಳು ನೋಡಿ 
ರಾಯನು ಬಾರದಿರೆ ಕಾರವಾನನು ಪ್ರಧಾನಿಯ ಕೂಡೆ 
ಎನೆನ್ನುತಿರ್ದಾರದೆಂತೆನೆ. 


ಏಕತಾಳ || ಏನಯ್ಯಾ ಪ್ರಧಾನಿ ! ನಿಮ್ಮಾ ದೊರೆಯು ! ಎಲ್ಲಿ ಹೋ 
ದಾನುಕಾಣೆನೋ | ಯನ್ನುತಾ ಶನಿಯೂ 11 ೧ | ನಮ್ಮ ಕುದುರೆಯು ಎಲ್ಲಿ 
ನಿಮ್ಮ ದೊರೆಯು ಎಲ್ಲೋ | ನಮ್ಮ ಅಶ್ವವು ನಿಮ್ಮ ದೊರೆಯು | 
ಹೋದಾನೆ || ೨|| ಜಾಗ್ರತೆಯಿಂದಾಲೀ | ನಮ್ಮ ತುರಗಾವು ಕೊಡೀ || 
ನಿಮ್ಮಗೆ ತಡವಾಕೇ ! ಎಂದ ಮಾಯಕಾರೀ || ೩ || 


ವಚನ || ಇಂತೆಂದು ಕಾರವಾನನ ನುಡಿಯನ್ನು ಕೇಳಿ ಪ್ರಧಾನಿಯು 
ಚಿಂತಾಕ್ರಾಂತನಾಗಿ ಮೂರು ನಾಲ್ಕು ಹರಿದಾರಿ ಪರಿಯಂತರಕ್ಕೂ ಚಾರರನ್ನು 
ಅಟ್ಟಲು ದೊರೆಯು ಕಾಣದೆ ಇರಲು ಮಹಾ ವ್ಯಸನಾಂಬುಧಿಯಲ್ಲಿ 
ಮುಳುಗಿ ಕಾರವಾನನಿಗೆ ಪ್ರಧಾನಿಯು ನಿಮ್ಮ ಕುದುರ ಖರೀದಿ ಏನೆಂದು 
ಕೇಳಲು ನಮ್ಮ ಕುದುರೆ ಖರೀದಿ ಲಕ್ಷರೂಪಾಯಿ ಎಂದು ಕಾರವಾನನು 
ಹೇಳಲು ಪ್ರಧಾನಿಯು ಕಾರವಾನನಿಗೆ ಖರೀದಿ ಪಾವತಿ ಮಾಡು 
ತಿರ್ದಾರದೆಂತೆನೆ. 

- ಜಂಪೆ 1 ಭಂಡಾರವನ್ನು ತೆಗೆದೂ | ಕೊಡುವೋನು ಕ್ರಯವನ್ನೂ ! 
ಸಡಗರದಿ ಕಲಿರಾಜ | ದ್ರವ್ಯಕ್ಕೆಗೊಂಡೂ || ೧ || ನಡೆದಾನು ತಾನಾಗ | 
ಆದರೇನಾಶ್ಚರ್ಯ | ಬಿಡದೆ ಬಂತೂಕಷ್ಟ ! ನಗರದಾಜನರಾ || ೨ || 
ದೇಶದೇಶವು ಹುಡುಕಿ ಘಾಸಿಪಟ್ಟರು ಅಲ್ಲೀ 1 ಮೋಸ ಬಂತೂ ಇಲ್ಲೀ | 
ಶಿವನೇ ಸಲಹಲಿ || ೩ || 

ವಚನ || ಇಂತೆಂದು ಉಜ್ಜನಪುರದ ಮಂದಿ ಮಾರ್ಬಲಕ್ಕೆಲ್ಲಾ 
ವ್ಯಸನ ಪ್ರಾಪ್ತಿಯಾಗಲು ಇತ್ತಲಾ ವಿಕ್ರಮರಾಯನು ತಾಮಲಿಂದಾಪುರಕ್ಕೆ 
ಸೇರಿದನದಂತೆನೆ. 


ಶನಿದೇವರ ಮಾಹಾತ್ಮ 


ದ್ವಿಪದೆ || ರಾಮರಾಮಾ ಯಂದೂ ! ರಾಜ ತಾಬಂದೂ | ತಾಮ 
ಲಿಂದಾಪುರದಾ | ಬೀದಿಯಲಿನಿಂದೂ || ೧ || ಪ್ರೇಮದಿಂದಾ ಎಲ್ಲಾ | 
ಪುರದಜನ ಕಂಡೂ | ಕಾಮರೂಪದ ಪುರುಷಾ ! ಇವನ್ಯಾರು ಎಂದೂ || ೨|| 
ಎಲ್ಲ ಜನರೂ ಕಂಡು ! ಆಶ್ಚರ್ಯಪಟ್ನ | ಲಲಿತವಿಕ್ರಮ ತಾನೂ || 
ಮುಂದಕೆ ಹೊರಟೂ || ೩ || ಭಾರಿ ವರ್ತಕನೊಬ್ಬ ! ವೈಶ್ಯನೆಂಬುವನೂ । 
ಬರುವಂಥ ವಿಕ್ರಮನ | ದೂರದಲಿ ಕಂಡೂ ||೪|| ಮೆಲ್ಲ ಮೆಲ್ಲನೆರಾಯ | 
ವರ್ತಕನಬಳಿಬಂದೂ ! ಮೆಲ್ಲನೆ ಅಂಗಡಿಯಲಿ | ತಾಕುಂತೂ || ೫ || ಬಂದು 
ಕುಂತಾಕ್ಷಣಕೆ | ಸಂಧಿಸಿತು ವರ್ತಕನಿಗೆ 1 ಒಂದು ಕ್ಷಣ ಬಿಡುವಿಲ್ಲದಹಾಂಗೆ 
|| ೬ || ಯಾವಾಗೂ ಇಲ್ಲದ | ವ್ಯಾಪಾರವಾಗೆ ! ಇವನ್ಯಾರೋ 
ಮಹಾಪುರುಷಾ | ಎಂದು ತಾತಿಳಿಯೇ || ೭ || 

ವಚನ || ಇಂತೆಂದು ವರ್ತಕನು ವಿಕ್ರಮರಾಜನ ರೂಪಲಾವಣ್ಯವಂ 
ನೋಡಿ ಇವರು ಮಹಾಪುರುಷರೆಂದು ತಿಳಿದು ಮಾತನಾಡಿಸುತಿರ್ದಾರ 
ದೆಂತನೆ 


ಏಕತಾಳ 11 ನೀವ್ಯಾರು ಹೇಳಿರೆ ! ಎಲ್ಲಿಂದ ಬಂದಿರೆ ! ಯಾವದೇಶವು 
ನಿಮ್ಮದು ! ಕಾರ್ಯವೇನುಂಟೂ || ೧ || ಯಾವಕುಲವು ತಮ್ಮದು | 
ಎಲ್ಲಿಗೆ ಹೋಗೋದು| ಎನ್ನೂತಕೇಳಾಲು | ವಿಕ್ರಮನನ್ನೂ || ೨ || 


ವಚನ || ಇಂತೆಂದು ವರ್ತಕನು ರಾಯನಿಗೆ ಕೇಳಲಾಗಿ ರಾಯನು 
ಏನೆಂದು ಹೇಳುತಿರ್ದಾರದೆಂತೆನೆ, 


- ಜಂಪೆ | ನಮ್ಮ ದೇಶವು ದೂರಾ | ನಮ್ಮ ಕುಲದ ವಿವರಾ | 
ಸಮ್ಮತದಿ ಪೇಳುವೆನು | ಕೇಳಯ್ಯಾ ಈಗಾ || ೧ || ಕ್ಷತ್ರಿಯ ಕುಲವು 
ನಮ್ಮದು ! ಈ ತಕ್ಷಣಾವು ಇದ್ದು ಮತ್ತೆ ಮುಂದಕೆ ನಾವು | 
ಹೋಗೂವೆವೆಂದೂ || ೨ || 


ವಚನ || ಇಂತೆಂದು ಮತ್ತೆ ವೈಶ್ಯನು ನಿಮ್ಮ ಕುಲಗೋತ್ರಗಳನ್ನು 
ಸತ್ಯವಾಗಿ ಹೇಳಬೇಕೆಂದು ಕೇಳಲು ರಾಜನು ಸತ್ಯವಾಗಿ ನಾವು ಕ್ಷತ್ರಿಯರು 
ಎಂದು ಹೇಳಲಾಗಿ ವೈಶ್ಯನು ಸಂತೋಷಪಟ್ಟು ಏನೆನ್ನುತಿರ್ದಾರದಂತೆನೆ . 

ತ್ರಿಪುಡೆ !! ಕಡುರುಚಿಯ ಪಕ್ವಾನ್ನ ಮಾಡಿಸೆ | ಕಡು ಮಮತೆಯೊಳು 
ವೈಶ್ಯನು 1 ಅಡಿಗೆಯಾಗಿದೆ ಏಳಿಯೆಂದನು ! ರಾಯನನ್ನೂ || ೧ || ಸ್ನಾನ 

ವಾಗಲಿ ನಿಮಗೆ ಎನ್ನುತ | ಮನ್ನಿಸೀ ವಿಕ್ರಮಗೆ ಪೇಳಿದಾ | ಇನ್ನು ಭೋಜನ 
ವಾದಮೇಲೆ 1 ಹೋಗಬಹುದೆಂದಾ || ೨ || 


ವಚನ ! ಇಂತೆಂದು ವಿಕ್ರಮನಿಗೆ ವೈಶ್ಯನು ಮನ್ನಿಸಿ ಸ್ನಾನಸಂಧ್ಯಾದಿ 
ಗಳಿಂದ ಭೋಜನವನ್ನು ಮಾಡಿಸಿ ಸಂತೋಷಪಡಿಸಿ ವೈಶ್ಯನು ಆನಂತರದಲ್ಲಿ 
ಅಲೋಚಿಸಿ ತನ್ನ ಕುಮಾರ್ತೆಯಾದ ಆಲೋಲಿಕೆಗೆ ಏನೆನ್ನುತಿರ್ದಾರದೆಂತೆನೆ. 


ಏಕತಾಳ || ಬಾಲಶಿರೋಮಣಿಯೇ | ನೀಲಮುತ್ತಿನ ಮಣಿಯೇ | 
ಲೋಲ ಪುರುಷಾನು ಇವನು | ನೋಡಮ್ಮತಾಯೇ || ೧ || ಚೌಷಷ್ಠಿ 
ವಿದ್ಯದೊಳ್ | ಸಂಪನ್ನನಿವನೂ ! ಬತ್ತೀಸಕಳೆಯುಳ್ಳ ಪುರುಷ ನೋಡಿನ್ನೂ 
|| ೨ || ಇವನಿಗೆ ಮಾಲೆಯ | ಹಾಕಮ್ಮ ನೀಯಿನ್ನೂ ! ಸರ್ವಸಿದ್ಧಿಯುಳ್ಳ 
ಮಹಾತ್ಮನು ! ಇವನೂ || ೩ || ನಿನ್ನ ಭಾಗ್ಯಕೆ ಯೆಣೆ | ಗುಣ ಮಣಿ 
ಇಲ್ಲಾವು ನೀನು ಇವನಾ ! ಮದುವೆಯಾಗಮ್ಮಾ || ೪ || 


ವಚನ || ಇಂತೆಂದು ಆಲೋಲಿಕೆ ಕೂಡೆ ವರ್ತಕನು ಹೇಳಲು 
ಆಲೋಲಿಕೆ ರಾತ್ರಿಗೆ ಎನ್ನ ಗೃಹಕ್ಕೆ ಕಳುಹಿಸಿದರೆ ಅವನ ಗುಣಶೀಲಗಳನ್ನು 
ನೋಡಿ ಮಾಲೆಯಂ ಹಾಕುವೆನೆಂದು ಹೇಳಲು ವೈಶ್ಯನು ಹಾಗೆಯೇ ಆಗಲಿ 
ಎಂದು ವಿಕ್ರಮ ರಾಜನ ಕೂಡೆ ಹೇಳುತಿರ್ದಾರದೆಂತೆನೆ. 


ತ್ರಿಪುಡೆ || ಆ ದಿನ ಹಗಲು ಕಳೆದು | ಸಂಜೆಯಾಗೆ ತಿಳಿದೂ | 
ವೈಶ್ಯರಾಯಗೇ | ಸುಂದರಾತ್ಮಕರಾದ ಕ್ಷತ್ರಿಯರೇ | ಹೋಗಿಮನೆಗೇ llo!! 
ಚಿತ್ರರಚನೆಯುಳ್ಳ ಮನೆಯೊಳು | ಸಂತುಷ್ಟರಾಗಿ ನಿದ್ರೆಗೈಯ್ಯಲೂ | 
ಸತ್ಯಶೀಲರ ಸುಖವು 1 ಆಗೋದುಹೋಗಿನೀವೂ !! ೨ !! ಎಂದು ವೈಶ್ಯನು 
ಹೇಳಿಕಳುಹಲು 1 ಸಂದೇಹ ವಿಲ್ಲದೆ ಬಂದರಾಯನು | ಅಂದವಾದ 
ರಂಗುಮಹಾಲಿನ ಬಳಿ | ಬಂದು ನಿಂದೂ || ೩ || ಚಿತ್ರರಚನೆಯುಳ್ಳ 
ಮಹಲನು ! ಕಂಡು ಆಶ್ಚಯ್ಯಪಟ್ಟು ತಾನೂ | ಕಂತು ಪಿತನ ಭಜನೆಮಾಡುತ। 
ಬಂದ ಇನ್ನೂ || ೪ || ಏನು ಕುಶಲವೋ ಚಿತ್ರಗಾರನ | ನಾನಾ ಮೃಗಗಳ 
ಹಂಸ ಕೋಗಿಲ | ಅನುಮಾನವಿಲ್ಲದ ಆನೆ ಕುದುರೆ 1 ಮಂದಿ ಮಾರ್ಬಲಾ 
|| ೫ || ಎಲ್ಲ ರಚನೆಯು ಚಿತ್ರದೊಳುಕಂಡು ! ಮೆಲ್ಲನೆ ಮುಂದಕ್ಕೆ 
ನಡಿಯಲೂ ! ಅಲ್ಲಿಯಿರುವಾ ಹಂಸತೂಲಿಕಾ | ಮಂಚವನುಕಂಡೂ ||೬|| 
ರತ್ನ ಖಚಿತವಾದ ಮಂಚವು| ಎತ್ತನೋಡಲು ಮುತ್ತು ಗೊಂಚಲು 1 ಮತ್ತು 


O 

ಲೇಪು ಹೊದಿಕೆ ಕಂಡನು ! ರಾಯತಾನೂ || ೭ || ನಾಲ್ಕು ಕಡೆಗೆ ನಾಲ್ಕು 
ದೀಪ | ಸ್ತಂಭ ವುರಿಯೋದು ತಾ ಕಂಡನೂ ಲೆಕ್ಕವಿಲ್ಲದ 
ಚಿತ್ರರಚನೆಯೊಳ್| ಶೋಭಿಪುದೂ || ೮ || ಅದನ ನೋಡುತ ಬೆದರಿ 
ತಾನೂ | ಕಲಿ ಪುರುಷನ ಮಹಿಮೆಯನ್ನೂ ತಾ ಶೂಲಪಾಣಿಯೇ 
ಕಾಯೋಯೆಂದಾನು | ವಿಕ್ರಮತಾನೂ || ೯|| ಆಗದ್ದಾಗದು ಆರಿಗಾದರು ! 
ಆಗಿಹೋಗಲಿಯೆಂದು ರಾಯನೂ ! ಸೊಗಸಿನಿಂದಲಿ ಮಂಚ ವೇರಿದ | 
ಶ್ರೀರಾಮಾಯೆಂದೂ || ೧೦|| 


ವಚನ || ಇಂತೆಂದು ರಾಯನು ಆಶ್ಚರ್ಯಪಟ್ಟು ಮಂಚದಮೇಲೆ 
ಪವಳಿಸಲು ಇತ್ಯ ಆಲೋಲಿಕೆ ಶೃಂಗಾರಮಾಗಿ ರಂಗುಮಹಲಿಗೆ ಬರು 
ತಿರ್ದಾಳದೆಂತೆನೆ. 

ಏಕತಾಳ - ಅರ್ಧರೇಖ 11 ಉಟ್ಯಾಳು ಪೈಟಾಣಿ 1 ಶೀರೆಯ ತಾನೂ । 
ತೊಟ್ಟಾಳು ಜರತಾರಿ ಕುಪ್ಪಸವನೂ || ೧ || ಇಟ್ಟಾಳು ಕುಂಕಮ | ಕಾಟೇಕೆ 
ಯನ್ನೂ ! ಕಾಲಲಿ ಪೈಂಜಾಣೆ | ಲೀಲೆಯಿಟ್ಟೂ ||೨|| ನವರತ್ನ ಮಾಲೆಗಳ 
| ಕೊರಳಲ್ಲಿ ಇನ್ನೂ ! ಸೊಗಸಾಗಿ ಮುತ್ತಿನ | ಕಂಠಿಯ ತೊಟ್ಟೂ ||೩|| 
ಬತ್ತೀಸ ಲಕ್ಷಣ | ಅವಳೀಗೆವುಂಟೂ ! ಮತಿವಂತೆ ಬಾಲೆಯು 1 ಶೃಂಗಾರದೀ 
ಹೊರಟೂ || ೪ || 

ವಚನ || ಇಂತೆಂದು ವೈಶ್ಯನ ಮಗಳಾದ ಆಲೋಲಿಕೆ ತಾನು 
ಶೃಂಗಾರವನ್ನು ಮಾಡಿಕೊಂಡು ಭಂಗಾರದ ತಟ್ಟೆಯಲ್ಲಿ ಕರ್ಪೂರವೀಳ್ಯ 
ಯವಂ ಇರಿಸಿಕೊಂಡು ಸರ್ವಸಾಹಿತ್ಯದಿಂದ ಅಲಂಕಾರಯುಕ್ತಳಾಗಿ 
ರಂಗುಮಹಲಿಗೆ ಪೊಕ್ಕಳದೆಂತೆನೆ. 

ಜಂಪ || ಆಲೋಲಿಕೆ ತಾನೂ ! ಬಂದಾಳು ಮಹಾಲಿಗೇ | ಲಲಿತಾ 
ನಾದಿ | ಕಂಡಾಳು ವಿಕ್ರಮಗೇ || ೧ || ಮಲಗಿದ್ದ ರಾಜನಾ ! ಎಚ್ಚರಿಸೋ 
ದ್ವಾಂಗ್ | ಲೋಲೆಯು ಮನದಿ | ಚಿಂತೆಯು ತಾಳೇ || ೨ || 

ವಚನ || ಇಂತೆಂದು ಆಲೋಲಿಕೆಯು ಮನದಲ್ಲಿ ಆಲೋಚಿಸಿ ರಾಗ 
ರಚನೆಯಿಂದ ಎಚ್ಚರವನ್ನು ಪಡಿಸುವೆನೆಂದು ವೀಣೆಯಂ ಕೈಕೊಂಡು ನುಡಿಸಿ 
ಪಾಡುತಿರ್ದಾಳದೆಂತೆನೆ . 

ಜಾವಡಿರಾಗ || ಮಲಗಿ ನಿದ್ರೆಯ | ಮಾಡೋ ದೊರೆಯೇ | 
ಲಲಿತಾತ್ಮ ನೀನೇ ಸರಿಯೇ ! ಕಲಿಯುಗದಿ ನೀನೇ | ಅತಿಚೆಲುವನೆಂದಳೂ 

|| ೧ || ಏಳೂ ರಮಣ ಮುಖವತೋರೋ | ಬಾಲಾನಿದ್ರೆಬಿಡೋ | 
ಥಳಥಳನೆ ಹೊಳೆಯು ವಂಥ | ನನ್ನ ರೂಪುನೋಡೋ || ೨ || 


ವಚನ || ಇಂತೆಂದು ಆಲೋಲಿಕಾ ತನ್ನ ರಾಗರಚನೆಯಿಂದಲೂ 
ಪನ್ನೀರಿನಿಂದಲೂ ರಾಯನಿಗೆ ಎಚ್ಚರಿಸಿದರೂ ಎಚ್ಚರವು ಆಗದಿರಲು ಮನ 
ದಲ್ಲಿ ನೊಂದು ತನ್ನ ಸಕಲ ಆಭರಣಗಳನ್ನು ತೆಗೆದು ಮುತ್ತಿನ ಹಾರವನ್ನು 
ಗೂಟಕ್ಕೆ ತಗಲಿಸಿ ವಿಕ್ರಮನ ಬಾಜುಯಲ್ಲೇ ತಾನೂ ಪವಳಿಸಿ ನಿದ್ರೆಯಂ 
ಗೈಯಲು ರಾಜನು ಎಚ್ಚರಪಟ್ಟು ನೋಡುತಿರ್ದಾರದೆಂತೆನೆ. 

ಏಕತಾಳ || ವಿಕ್ರಮರಾಯ ತಾನೂ | ಕಣ್ಣೆರೆದು ನೋಡುತಿರಲೂ | 
ಲೋಕದೊಳಿಲ್ಲಾದ | ಆಶ್ಚರ್ಯವಾಯಿತೋ || ೧ || ಚಿತ್ರದ ಹಂಸಾವು | 
ಹಾರಿ ಬಂದು ತಾನು | ಮುತ್ತಿನ ಸರದ 1 ಗೂಟಕ್ಕೆ ಬಂದೂ || ೨ || 
ಒಂದೊಂದು ಮುತ್ತನೂ ! ನುಂಗುತ ಹಂಸಾವೂ | ಇದುಯೆಲ್ಲ ಆಶ್ಚರ | 
ರಾಯಕಂಡಾನೂ || ೩ || ಹರಹರಾಯನ್ನುತಾ | ಹರನಭಜಿಸೇ ರಾಯಾ | 
ಹಾರನೆಲ್ಲ ವುನುಂಗಿ | ಹಾರಿತೂ ಹಂಸಾ || ೪ || 


ವಚನ || ಇಂತೆಂದು ವಿಕ್ರಮರಾಯನು ವಿಪರೀತವಾದ ಆಶ್ಚದ್ಯವನ್ನು 
ಕಂಡು ಅದು ಕಲಿಪುರುಷನ ಮಹಿಮೆಯೆಂದು ಆಲೋಚಿಸಿ ಆಗದ್ದಾಗದು 
ಎಂದು ಮನಸ್ಸಿನಲ್ಲಿ ದೃಶ್ಯವನ್ನು ತಂದುಕೊಂಡು ಮಲಗಿ ನಿದ್ರೆಗೈವ 
ಸಮಯದಿ ಮುಂಗೋಳಿಕೂಗಿತದಂತೆನೆ. 


ಜಂಪೆ || ಕೂಗಿದವು ಕೋಳಿಗಳೇ ! ಕಾಗೆಕೋಗಿಲೆ ಕೂಗೇ | ಸೊಗ 
ಸಾಗಿ ಎಲ್ಲರೂ ಎದ್ದರೂ ಕೇಳೇ || ೧ || ವೃಶ್ಯನ ಮಗಳಾದ | ಆಲೋಲಿಕೆಗೆ 
ನಿದ್ರೆಯಾಗಾ | ಹಸುಮುಖಿಗೆ ಎಚ್ಚರಿಕೆ | ಆಯಿತೂ ಆವಾಗಾ || ೨ || 
ಎದ್ದು ನಿಂತಳು ಬಾಲೆ 1 ಮುತ್ತಿನ ಹಾರ ನೋಡೆ| ಕದ್ದಾನು ಇವನೆಂದು | 
ಕೊಪವು ತಾಳೇ || ೩ || 


ವಚನ || ಇಂತೆಂದು ಆಲೋಲಿಕೆ ವಿಕ್ರಮನನ್ನು ಕಂಡು ಬಹಳ 
ಮಾಯಕಾರನು, ತಸ್ಕರನು ಎಂದು ಗದರಿಸಿ ಏಳೆಂದು ತಟ್ಟಲು ತಕ್ಷಣ 
ರಾಯನು ಎದ್ದನು. ಆಲೋಲಿಕೆ ರಾಜನಿಗೆ ಏನೆನ್ನುತಿರ್ದಾಳದೆಂತೆನೆ. 


ತ್ರಿಪುಡೆ || ಅಹುದಹುದೆದ್ದೇಳೋ ಕಳ್ಳನೇ | ನಿನ್ನ ಮಾಯನಿದ್ರೆ 
ಬಲ್ಲೆನೂ || ಬಹುಮೂರ್ಖ ನೀನಾದೆ | ಹುಚ್ಚನು ಛೀ ಮೂರ್ಖ ಕೊಡೂ 


೧೬ 

lloll ನನ್ನ ಮುತ್ತಿನಮಾಲೆ ಕೊಡು ನೀನು | ಬುದ್ಧಿಹೀನ ಕೇಳು ಇನ್ನು | 
ನಿನಗೆ ದಕ್ಕಲಾರದು ಕಳ್ಳಾ | ಕೊಡುಯೆಂದೂ || ೨ || 


ವಚನ || ಇಂತೆಂದು ವಿಕ್ರಮರಾಜನಿಗೆ ನಾನಾತರದಿಂದ ದುರ್ಭಾಷೆ 
ಮಾತುಗಳಾಡಿ ಆಲೋಲಿಕೆ ಮುತ್ತಿನ ಹಾರವನ್ನು ಕೊಡು ಎನಲು, ವಿಕ್ರ 
ಮನು ನಾನು ಕಾಣೆನೆಂದು ಹೇಳಲು ಬಾಲೆಯು ತಕ್ಷಣ ತನ್ನ ತಂದೆಯ 
ಬಳಿಗೆ ಹೋಗಿ ಏನೆಂದು ಹೇಳುತಿರ್ದಾಳದೆಂತೆನೆ. 


ಏಕತಾಳ || ತಂದೆ ನೀನು | ಒಳ್ಳವರನ ತಂದೆ ಕೇಳೋ | ಮುಗ್ಲಾನು 
ಅವನೀಗ1 ಕಳ್ಳಾ ಕೇಳಿನ್ನೂ || ೧ || ಅಬದ್ದಾವಲ್ಲವು ಕೇಳೂ 1 ಸುಂದರ 
ಮುತ್ತಿನಾ ಹಾರವು ! ಕದ್ದು ತಾಕೊಡದೆ | ಇರುವೋನೂ || ೨ || ಎಷ್ಟು 
ಕೇಳಲು ಅವನು ! ನಾಕಣೆನಂಬೋನು ! ಭ್ರಷ್ಟನು ಅವನಯ್ಯಾ | ತಂದೆ 
ಕೇಳಿನ್ನೂ || ೩ || 


ವಚನ || ಇಂತೆಂದು ಆಲೋಲಿಕೆ ತನ್ನ ತಂದೆಯ ಕೂಡೆ ಹೇಳಲು 
ವೈಶ್ಯನು ವಿಕ್ರಮನಿಗೆ ದಂಡಿಸಿ ಏನೆಂದು ಕೇಳುತಿರ್ದಾನದೆಂತೆನೆ. 


ಜಂಪೆ || ಏನಯ್ಯ ದೇಶಿಕನೇ | ನಿನಗೆ ಉಪಕಾರಮಾಡೇ 1 ಎನಗೆ. 
ಮೋಸವು ನೀನು | ಮಾಡಲು ಬಹುದೇ || ೧ || ಮೃಷ್ಟಾನ್ನ ಭೋಜನಾ | 
ಇಷ್ಟೆಯಿಂದಲಿ ಅನ್ನಾ | ಇಟ್ಟುದಕೆ ಫಲವೇನು | ಹೇಳಯ್ಯ ಇನ್ನೂ ||೨|| 
ನನ್ನ ಪುತ್ರಿಯು ನಿಮಗೇ | ಮನಹರುಷದಿ ಕೊಡೇ | ಹೀನಗುಣದಿಂದೀಗ! 
ಕಳ್ಳ ತನಮಾಡೇ || ೩ || ಆಗಬಹುದೇ ನಿನಗೆ ಸೊಗಸಾಗಿ ಇದ್ದೀತೆ| ಆ 
ಮುತ್ತಿನ ಹಾರ ಕೊಟ್ಟು ನೀ ಹೋಗೀ || ೪ || 


- ವಚನ || ಇಂತೆಂದು ವೈಶ್ಯನು ದಂಡಿಸಿ ಕೇಳೆ ವಿಕ್ರಮನು ಸರ್ವಥಾ 
ನಾನು ಮುತ್ತಿನ ಹಾರವನ್ನು ತೆಗೆದುಕೊಂಡವನಲ್ಲವೆಂದು ಹೇಳಲು ವೈಶ್ಯನು 
ಕೋಪವನ್ನು ತಾಳಿ ರಾಜನಿಗೆ ಹಿಂಸಕರವಾದ ಬಂಧನವನ್ನು ಮಾಡು 
ತಿರ್ದಾನದೆಂತೆನೆ . 


ಜಂಪ || ಏನೂ ಖಳಾ | ನಿನಗೆ ನಾನೆಷ್ಟು ವಿಧದಲಿ ಕೇಳೇ | 
ನಿನ್ನಲ್ಲಿ ಮೋಸವು | ಬಹಳವಾಗಿದೇ || ೧ || ಎನ್ನೂತಾ ತನ್ನಯ | 
ಆಳುಗಳಿಗೆ ಆಗಾ | ತಾನಪ್ಪಣೆಕೊಟ್ಟ | ಕಟ್ಟೆಂದು ಆಗ || ೨ | ಭಾರಿ 
ಕಳ್ಳನು ಇವನು | ಬಂಧಿಸಿದ ಹೊರ್ತು ಕೊಡಗೂ | ಭಾರಿ ಕೊರಡೆಗಳಿಂದ 

೧೭ 


ಬೊಡಿಯಿರೀ ಯಿನ್ನೂ || ನಿರ್ದಯವುಳ್ಳ ಆಳು | ಆ ಕ್ಷಣ ಪೇಳಲಾಗಾ | 
ಕಟ್ಟಿ ಮುಷ್ಠಿಗಳಿಂದ ಬೊಡಿಯೋರು ಬೇಗಾ || ೪ || 


ವಚನ || ಇಂತೆಂದು ವಿಕ್ರಮನಿಗೆ ನಾನಾ ಪರಿ ಹಿಂಸೆಯಿಂದ ರಕ್ತ 
ಮಯವಾಗುವ ಹಾಗೆ ಬೊಡಿಯಲು ಅಲ್ಲಿಗೂ ನಾನು ಮುತ್ತಿನಹಾರವನ್ನು 
ಕಾಣೆನೆಂದು ಹೇಳಲು, ಇವನು ಭಾರಿ ತಸ್ಕರನು, ನಮಗೆ ಕೊಡುವವನಲ್ಲ 
ವೆಂದು ವೈಶ್ಯನು ಚಂದ್ರಶಯನ ರಾಜನೊಡನೆ ಹೇಳಲು ತಕ್ಷಣ ರಾಯನು 
ದೂತರಿಗೆ ಕಳುಹಿಸಿಕೊಟ್ಟನದೆಂತೆನೆ. 


ಏಕತಾಳ || ದೂತಾರು ಬಂದರು 1 ಭೀತಿಯಪಡಿಸುತಾ || ಖ್ಯಾತಿಯು 
ಮಾಡುತ | ಕೋಲುತಾ ಇರುತಾ || ೧ || ನಾನಾ ಬಗೆಯ ಹಿಂಸೆ | ಕೊಡುತಾ 
ದೂತಾರೆಲ್ಲಾ || ಹೀನನೀ ನಡಿಯೆಂದು | ಬಾಧೆಪಡಿಸುತಾ || ೨ || 


ವಚನ || ಇಂತೆಂದು ದೂತರು ವಿಕ್ರಮನಿಗೆ ನಾನಾಬಗೆ ಹಿಂಸೆಯನ್ನು 
ಕೊಟ್ಟು, ಚಂದ್ರಶಯನ ರಾಜನ ಬಳಿಗೆ ಎಳೆದೊಯ್ಯಲು ಚಂದ್ರಶಯನನು 
ವಿಕ್ರಮನಿಗೆ ಏನೆಂದು ಕೇಳುತಿರ್ದಾನದೆಂತೆನೆ 


ತ್ರಿಪುಡಿ 1 ಚಂದ್ರಶಯನನು ಕೇಳಿದಾನು | ದಾರಿಕಾರಾ ನಿನ್ನಲ್ಲಿ | 
ಮುತ್ತಿನ ಹಾರವಿದೆಯಂತೆ ! ಕೊಡು ಸಾಹುಕಾರ್ಗೆ || ೧ !! ನೀನು ಕೊಡದೇ 
ಮೋಸಮಾಡಲು | ಪ್ರಾಣಹಿಂಸೆ ಕೊಡುವೆ ಕೇಳಿನ್ನೂ ! ನೀನು ಸುಮ್ಮನೆ 
ಘಾಸಿಪಡುವೆಯೋ 1 ಕೊಡು ನೀನೂ || ೨ || 


ವಚನ 1 ಇಂತೆಂದು ಚಂದ್ರಶಯನ ರಾಜನ ನುಡಿಯನ್ನು ಕೇಳಿ 
ವಿಕ್ರಮ ರಾಯನು ಏನನ್ನುತಿರ್ದಾರದೆಂತೆನೆ. 


ಯಾಲಪದ || ಚಂದ್ರಶಯನಾ ರಾಜಾ ಕೇಳೊ | ಮುತ್ತಿನಾಹಾರವು 
ನನ್ನಲ್ಲಿಲ್ಲ ಕೇಳಿ ನೀವಿನ್ನೂ || ಓ ಚಂದ್ರಶಯನಾ 1 ಬಂಧವ್ಯಾಕೆ ಕೊಡುತೀ 
ರೆಂದಾನೂ || ೧ || ಸುಳ್ಳುಯಂದಿಗೂ ಆಡಲಾರೆ | ಕೇಳು ರಾಜಾ 
ನೀನೇಯಂದೇ ಹೇಳಿದಾರೆ ಸುಳ್ಳು ಆಗುತಿದೇ || ಓ ಚಂದ್ರಶಯನಾ | ಅಳಕ 
ವಲ್ಲಾ ಕೇಳಿ ನೀವಿನ್ನೂ || ೨ || ಮುತ್ತಿನ ಹಾರದ ವಿವರಾ 1 ನಿಜ ಸ್ಥಿತಿ 
ಪೇಳಿದಾರೆ ವೃಥಾವೆಂದೂ ತಿಳಿದುಕೊಳ್ಳೋರೂ || ಓ ಚಂದ್ರಶಯನಾ। 
ಮುತ್ತಿನಾ ಹಾರಾ ನಾನೂ ಕಾಣೇನೂ || ೩ || ಗ್ರಹ ನಮಗೇ ಅನುಕೂಲ 
ಎಲ್ಲಾ 11 ಮಹಾರಾಜಾ ಕೇಳುಯೇಲ್ಲಾ 1 ಬಹುದೂರು ಬಂದಿತು ಕೇಳೆಯಾ 


oes 

ಓ ಚಂದ್ರಶಯನಾ | ಆದುದಾಗೋದಾಯಿತು ಕೇಳೆಂದಾ || ೪|| ನಾನೂ ಕಳ್ಳಾ 
ತನವನ್ನೂ ! ಮಾಡೋನಲ್ಲಾ ಕೇಳಿಯಿನ್ನೂ ! ಇನ್ನು ನಾನು ಮಾಡೀ ಇದ್ದಾ 
ರೂ || ಓ ಚಂದ್ರಶಯನಾ ! ಮನ್ನಿಸೋದು ಎಂದೂ ನುಡಿಯಾಲೂ || ೫|| 

ವಚನ || ಇಂತೆಂದು ವಿಕ್ರಮನು ನುಡಿದ ಮಾತಿಗೆ ಚಂದ್ರಶಯನನು 
ಮಹಾ ಕೋಪದಿಂದ ಘರ್ಜಿಸಿ ಏನೆಂದು ಹೇಳುತಿರ್ದಾರದೆಂತೆನೇ .. 


ಜಂಪೆ 11 ಶಿಡಿಲು ಘರ್ಜನೆಯಂತೆ | ಖಿಡಿಯಿಡುತ ಚಂದ್ರಶಯನ|| 
ಕಡಿದು ಹಾಕಿರಿ ಇವನ ಕೈಕಾಲುಗಳನೂ || ೧ || ಎಂದು ಚರರಿಗೆ ಹೇಳಿ 
ನಿಂದೂ ಕೋಪವು ತಾಳಿ ! ಇಂದು ಇವನ ಕೈಯ ಕಾಲೂ ಖಂಡಿಸಿರೀ || ೨|| 
ಊರು ಹೊರಗೆ ಹಾಕಿ ಅನ್ನನೀರು ಕೊಡದಿರೀ | ಸಾರಿ ನುಡಿದನು ತಾನು 
ಇಂಥ ಅವಿವೇಕಿ || ೩ || 


ಶ್ಲೋಕ|| ರಾಜಾರಾಕ್ಷಸರೂಪಂಚ | ಪ್ರಧಾನಂ ವ್ಯಾಘ್ರರೂಪಯೋಃ | 

ಪರಿವಾರಂಶ್ವಾನರೂಪಂ| ಯಥಾರಾಜಾ ತಥಾಪ್ರಜಾಃ || ೪ || 
ವಚನ || ಇಂತೆಂದು ಶ್ಲೋಕಾರ್ಥಕ್ಕೆ ಸರಿಯಾಗಿ ಚಂದ್ರಶಯನನು 
ವಿಚಾರಣೆಯನ್ನು ಸರಿಯಾಗಿ ಮಾಡದೆ ಅವಿವೇಕತನದಿಂದ ವಿಕ್ರಮನ 
ಕೈಕಾಲುಗಳನ್ನು ಕಡಿಯಿರೆಂದು ಹೇಳಲು ಚರರು ತಕ್ಷಣ ಎದ್ದು ವಿಕ್ರಮ 
ನನ್ನು ಹಿಡಿದುಕೊಂಡು ಹೋಗುತಿರ್ದಾರದಂತೆನೇ . 


ಏಕತಾಳ | ಕೂರರಾದಾ ಚರರು ! ದಯದಾಕ್ಷಿಣ್ಯವಿಲ್ಲಾದೇ || 
ವಿಕ್ರಮಗಳೆದೊಯ್ದು | ಊರು ಅಚಗೇ || ೧ || ಕಡಿದಾರು ಕೈಕಾಲುಗಳ | 
ಸಡಗರದಿಂ ತಾವೂ || ಮೂಢಾರು ಅವರೆಲ್ಲಾ ! ಘಾಸಿಕೊಟ್ಟಾರೂ || ೧ || 
ವಿಕ್ರಮರಾಯಗೆ 1 ಘಾಸಿಬಂದಿತು ಕೇಳೋ || ಸುರಿದಾವು ನೇತ್ರದೊಳ್ | 
ಕೇಳೀಗ ನೀವೂ || ೩ || ಹರಹರಮಹಾದೇವಾ | ಮುರಹರಮಾಧವಾ || 
ಮರಿಯದ ಹರಹರ 1 ಧ್ಯಾನಮಾಡಿದರಾಯಾ || ೪ || 


ವಚನ || ಇಂತೆಂದು ವಿಕ್ರಮನ ಕೈಕಾಲುಗಳನ್ನು ಕತ್ತರಿಸಿ ತಮ್ಮ 
ರಾಯನ ಬಳಿಗೆ ಬಂದು ನಿಲ್ಲಲು ಚರರಿಗೆ ಚಂದ್ರಶಯನ ರಾಜನು ಏನೆಂದು 
ಕೇಳುತಿರ್ದಾರದಂತೆನೇ . 

ತಿಪುಡೆ || ಸತ್ತುಹೋದನೊ ಮತ್ತೆ ಬದುಕೋನೆ| ಏನು ಆಯಿತು 
ಹೇಳಿಯೆನುತಾ || ನೃತ್ಯರನ್ನು ಕೇಳುತ ಇರುವೋನು | ಚಂದ್ರಶಯನಾ llall 

ಸ್ವಾಮಿಯನ್ನು ಅವನು ಬದುಕುವಬಗೆಯು | ಹ್ಯಾಂಗೆ ಹೇಳಿ ನೀವಿನ್ನೂ || 
ಅಮ್ಮಮ್ಮ ಕೈಕಾಲಿಲ್ಲವಾಯಿತು | ಅನ್ನಾನೀರು ಇನ್ನೂ || ೨ || 
ಯಾರುಕೊಡು ವೋರು ಹ್ಯಾಂಗೆ ಬದುಕೋನು | ಸತ್ತುಹೋಗುವ ಕೇಳಿ 
ನೀವಿನ್ನೂ || ಎಂದು ನುಡಿದರು ಚಂದ್ರಶಯನಕೂಡೆ ! ಚರರೂ || ೩ || 

ವಚನ || ಇಂತೆಂದು ಇತ್ತ ವಿಕ್ರಮಾದಿತ್ಯನು ಕಳವಳಗೊಳ್ಳುವುದನ್ನು 
ದಾರಿಕಾರರು ಕಂಡು ಏನೆಂದುಕೊಳ್ಳುತಿರ್ದಾರದೆಂತೆನೇ 

ಏಕತಾಳ- ಅರ್ಧರೇಖ !! ಯಾರೀಗ ಇವನಿಗೆ ! ಘಾಸಿಕೊಟ್ಯಾರೋ || 
ಯಾರುಕಡದಾರೂ ! ಇವನಾ ಕೈಕಾಲುಗಳನೂ || ೧ !! ಇದುಯೇನು ಆಶ್ಚರ ! 
ಎನ್ನೂತ ಜನರೂ !! ಅನ್ನ ನೀರು ! ಕೊಡಲು ರಾಯನಾಜ್ಜೆಯೂ || ೨ || 
ದೀನನಾಥ ಇವಗೆ ಕಾಯ್ದೆಕು ಎಂದೂ || ೩ || 


ವಚನ || ಇಂತೆಂದು ಈ ಮೇರೆಗೆ ವಿಕ್ರಮ ರಾಜನು ಮಹಾದುಃಖ 
ದಿಂದ ಒಂದು ಮಾಸವನ್ನು ಕಳೆಯಲು ಯಾರಿಗೂ ದಯಾದಾಕ್ಷಿಣ್ಯವು 
ಗ್ರಹದ ದೆಸೆಯಿಂದ ಬಾರದಿರಲು ರಾಯನು ಶೋಕಾಂಬುಧಿಯಲ್ಲಿ ಮುಳುಗಿ 
ಗ್ರಹಕ್ಕೆ ಏನೆಂದು ಸ್ತುತಿಮಾಡುತಿರ್ದಾರದೆಂತೆನೆ. 


ಏಕತಾಳ || ಶನಿಯುದೇವಾ ನೀನೇ ದೀನನ ಕಾಯಿನ್ನೂ ! ಎನ್ನೂತ 
ವಿಕ್ರಮ ಶನಿರಾಜನನ್ನೂ !! !! ಅಧಿಕ ಸ್ತುತಿಯಲಿ ನಿಂದು ಭಜಿಸಾಲೂ | 
ಬಂದೀತು ಕರುಣಾವು ಶನಿದೇವಗಿನ್ನೂ !! ೨ 11 ಇವನ ಸತ್ಯಕೆಯಿನ್ನು ಎಣೆ 
ಯಿಯನುತ | ಇವನಿಗೆ ಪೀಡಿಸಬಾರದು ಈಗಾ || ೩ 11 ಶನಿಮಹಾ 
ರಾಜನೂ ಇವನ ಕಾಯ್ಕಿಕುಯೆಂದೂ ! ಚಂದ್ರಶಯನಾನೀಗೆ ಕರುಣಾವು 
ಕೊಟ್ಟೂ || ೪ || 

ವಚನ 11 ಇಂತೆಂದು ಶನಿದೇವರ ಕರುಣೆಯುಂಟಾಗಲು ಚಂದ್ರ 
ಶಯನ ರಾಜನು ತನ್ನ ಪುರದಲ್ಲಿ ಡಂಗೂರವನ್ನು ಹಾಕಿಸಿ ಕೈಕಾಲು ಹೋದ 
ತಸ್ಕರನಿಗೆ ಆಹಾರವನ್ನು ಯಾರು ಬೇಕಾದರೂ ಕೊಡಬಹುದೆಂದು ಹೇಳಲು 
ಪುರಜನರು ವಿಕ್ರಮನಿಗೆ ಅನ್ನ ನೀರು ಕೊಡುತಿರ್ದಾರದಂತನೆ. 

ಏಕತಾಳ- ಅರ್ಧರೇಖ | ಸತ್ಯವಂತಾರಾದಾ ಕೃಪಾಳು ಜನರೂ | 
ನಿತ್ಯಾ ಆಹಾರವು ತಾವುಕೊಡುತಾ ಇರಲೂ || ೧ || ಆಯಿತು ವಿಕ್ರಮಗೆ 


೨೦ 

ಅನ್ನಾದ ಸುಖವೂ ! ಆದರೂ ಕೈಕಾಲು ಕಡದಾ ದುಃಖಾವೂ || ಇರುವೋದು 
ರಾಯಗೆ ನಿರ್ಮಾಲವಿಲ್ಲಾವೂ || ೨ || 


ವಚನ || ಇಂತೆಂದು ಈ ಮೇರೆ ವಿಕ್ರಮನು ಎರಡು 
ಸಂವತ್ಸರಗಳನ್ನು ಕಳೆಯಲು ತದನಂತರ ಒಂದಾನೊಂದು ದಿವಸ 
ಉಜ್ಜನಪುರದಿಂದ ತಾಮ ಅಂದಾಪುರಕ್ಕೆ ಹೋಗಲು ಗಾಣಿಗರು 
ಪಯಣವಾಗಿ ಬರುತಿರ್ದಾರದೆಂತೆನೆ. 


ಜಂಪ || ಉಜ್ಜನಪುರದಾತೇಲಿ | ತಾಮಲಿಂದಾಪುರಕೆ || ತನ್ನ 
ಮಗಳನ್ನು ಕೊಟ್ಟು | ಲಗ್ನಮಾಡಿರಲೂ || ೧ || ತಾಮಲಿಂದಾಪುರದಿ | 
ಮಾವ ಅತ್ತೆಯು ಬಂದೂ || ತಮ್ಮ ಸೊಸೆಗೆ ತಾವು | 
ಕರೆದೊಯ್ಯುವೆವೆಂದೂ || ೨ || ಪಾಲಕಿಯಲಿ | ತನ್ನ ಸೊಸೆಗೆ 
ಕೂಡಿಸಿಕೊಂಡು || ತೇಲಿಹೊರಟನು | ತನ್ನ ಊರಿಗೆ ಇನ್ನೂ || ೩ || 


ವಚನ || ಇಂತೆಂದು ತೇಲಿಯು ತನ್ನ ಸೊಸೆಯನ್ನು ಕರೆದುಕೊಂಡು 
ವಿಕ್ರಮರಾಜನು ಬಿದ್ದಿರುವ ಮಾರ್ಗದಲ್ಲಿ ಬರಲು ಆ ತೇಲಿಯ ಸೊಸೆಯು 
ವಿಕ್ರಮನನ್ನು ಕಂಡು ಪಾಲಕಿಯಿಂದ ಇಳಿದು ರಾಜನ ಚರಣಕ್ಕೆ ನಮಸ್ಕರಿಸಿ 
ರಾಜನಂ ಕಂಡು ದುಃಖಿತಳಾಗಿ ಏನೆಂದು ಕೇಳುತಿರ್ದಾಳದೆಂತೆನೆ. 


ಜಂಪೆ || ಮನದಲಿ ತಾನೊಂದು | ಏನು ಆಶ್ಚರ್ಯವೆಂದು !! ಇನ್ನು 
ನಿಮಗೆ ಇಲ್ಲಿ | ತಂದೋರುಯಾರೂ || ೧ || ಕಾಲುಕೈಗಾಳನು 1 ಕೊಯ್ದು 
ಹಾಕಿದವರಾರೂ !! ಬಾಲೆಕೇಳುತ ತಾನು ! ಮನದಲಿ ನೊಂದೂ || ೨ || 
ಹರಹರ ಎನ್ನುತ | ರಾಯನಿಗೆ ಕೇಳಲಾಗಾ || ನಾರೀಗೆವಿಕ್ರಮನು 1 ನೋಡಿ 
ತಾನೆಂದ | | ೩ || ಮುತೈದೆತನ ನಿನಗೆ | ಶಾಶ್ವತವಾಗಲಮ್ಮ !! ಮತ್ತೆ ನಮ್ಮ 
ಪುರದ ! ವೃತ್ತಾಂತ ಪೇಳಮ್ಮಾ || ೪ | | ಸರ್ವಜನರು ಕ್ಷೇಮವಾಗಿರುವರು 
ನಿಮ್ಮ | ಪುರದೊಳಗೆ ಮಹಾರಾಜ ಕೇಳು ವಿಕ್ರಮಾ || ೫ || ನಿಮ್ಮದೇಹಕೆ 
ಬಾಧೆ! ಬಂದು ಇರುವದು ಯಾಕೆ! ನಮ್ಮಿಗಪೇಳೆಂದು ಕೇಳಿದಾಳಾಕೇ ||೬|| 


ವಚನ || ಇಂತೆಂದು ನಾರಿಯು ಕೇಳಲು ವಿಕ್ರಮರಾಜನು ಬಾಲೆ 
ಯೊಡನೆ ತನ್ನ ವೃತ್ತಾಂತವೆಲ್ಲ ಪೇಳುತಿರ್ದಾರದಂತೆನೆ. 

ತ್ರಿಪುಡೆ || ಕೇಳು ಪತಿವ್ರತ ಎನಗೆ ಬಂದುದು ! ಘಾಸಿಪೇಳುವೆ ಕೇಳು 
ಯೆಂದ | ಬಾಳುಗೆಡಿಸಿತು ಕರ್ಮಭೋಗವು | ಬಾಲೆ ಕೇಳೋ || ೧ || 

ಎನಗೆ ಗ್ರಹಗತಿ ಅನುಕೂಲವಿಲ್ಲದಿಗೆ | ತನಗೆ ಇಷ್ಟು ಕಷ್ಟಬಂತೂ || ಇನ್ನು 
ಹೇಳುವದೇನು ಕೇಳು | ನೀನುಯಿನ್ನೂ 11೧ 11 ಇದುಯೆಲ್ಲಾ 
ದೇವರಮಾಯೇ | ಬಾಲೆ ಕೇಳಬಂದ ಸುಖ ! ದುಃಖ ಬಿಟ್ಟುಪೋಪುದೆ ! 
ಕೇಳು ನೀನು ಇನ್ನೂ || ೩ | | 

ವಚನ || ಇಂತೆಂದು ವಿಕ್ರಮರಾಯನು ತನಗೆ ಪೂರ್ವದಿಂದ ಬಂದ 
ದುಃಖಗಳೆಲ್ಲವನ್ನೂ ಪತಿವ್ರತೆಯಾದ ಗಾಣಗಿತ್ತಿಯ ಕೂಡೆಪೇಳಲು ಅವಳು 
ಆಶ್ಚಯ್ಯಪಟ್ಟು ನೀವು ಮಹಾಪುರುಷರು, ಧನ್ಯರು ಎಂದು ಹೇಳಿ ರಾಯನನ್ನು 
ತನ್ನ ಮಂದಿರಕ್ಕೆ ಕರೆದುಕೊಂಡು ಹೋಗುತಿರ್ದಾಳದೆಂತೆನೆ. 

ಏಕತಾಳ || ಪಾಲಕಿಯೊಳು ತಾನು ರಾಯಗೆಕೂಡಿಸಿ 1 ಕರಕೊಂಡು 
ಹೊರಟಾಳು ತನ್ನ ಮಂದಿರಕೇ || ೧ !! ನಾನಾ ಬಗೆಯುಪಚಾರಮಾಡುತಾ! 
ತಾನೀಗ ಕರೆದುಕೊಂಡು ಬಂದಾಳುಬೇಗಾ || ೨ || ಆಗ ಆಕೆಯಮಾವ 
ಕಾಣುತ ಬೆದರಿದಾ ! ಈ ಗ್ರಹ ಮನೆಗ್ಯಾಕೆ ತಂದೆಯೆಂದಾ || ೩ || 
ಗಡಗಡ ನಡುಗಿದ ಗಾಣಿಗ ಕೇಳಿನ್ನೂ ! ಪೊಡವಿಪತಿಯುನೋಡೆ 
ಘಾಸಿಕೊಡುವೋನೊ || ೪ || 

ವಚನ || ಇಂತೆಂದು ಗಾಣಿಗನು ತನ್ನ ಸೊಸೆಗೆ ಹೇಳಲು ಆಗ 
ಮಾವನಕೂಡ ಬಾಲೆಯು ಏನೆಂದು ಹೇಳುತಿರ್ದಾಳದೆಂತೆನೆ. 


ತ್ರಿಪುದೆ || ಇವರ ಉಜ್ಜನಪುರದ ಅರಸು | ಇವರ ವಿಕ್ರಮ 
ನೆಂಬೋರು || ಇವರಿಗೆ ಗ್ರಹಪೀಡೆಯಿಂದಲಿ ! ಈ ಕಷ್ಟಬಂತೂ lol 
ಧರ್ಮನೀತಿಲಿ ರಾಜ್ಯವಾಳೊ | ನಿರ್ಮಲದ ರಾಜತೇಜರ್ !! ಕರ್ಮ 
ಫಲದೀ ಕಷ್ಟಬಂತೂ ! ಎಂದಳವಳೂ || ೨ || ರತ್ನತಿಪ್ಪೆಯೊಳಿದ್ದ ತೆರದಲಿ! 
ಸತ್ಯವಂತ ರಾಜ ನಿರುತಿರೇ || ಕಂತುಪಿತನ ಕರುಣನಮಗಿರೆ ! ರಾಜಯಿಂದೇ 
|| ೩ | ನಮ್ಮ ಮನೆಗೆ ಬಂದ ಮಾವನೆ | ನಮ್ಮ ಕರ್ಮವು ಅರಿದು 
ಹೋಯಿತೂ 11 ಸುಮ್ಮನೇ ಕಳವಳವು | ಬೀಳುವೋದ್ಯಾಕೆಯಿನ್ನೂ || ೪ || 


ವಚನ || ಇಂತೆಂದು ಮಹಾಪತಿವ್ರತೆಯಾದ ಬಾಲೆಯು ತನ್ನ 
ಮಾವನಕೂಡೆ ಅಂತರಂಗವಾಗಿ ವಿಕ್ರಮನೆಂದು ಹೇಳಲು ಆತನು ಚಂದ್ರ 
ಶಯನರಾಜನ ಬಳಿಗೆ ಬಂದು ಏನೆಂದು ಕೇಳುತಿರ್ದಾನದಂತನೆ, 


ಸೊಬಗಿನ ಸೋನೇವರ್ನ 11 ರಾಜಪರಾಕು ಸ್ವಾಮಿಪರಾಕು ! ತಮ್ಮ 
ಆಜ್ಞೆಯೊಳಿದ್ದ ತಸ್ಯರನಾ 11 ೧11 ನಮ್ಮ ಮನೆಗೇ ತಂದು ಅನ್ನವ ಕೊಡೇ | 

ಆಜ್ಞೆಯಾಗೋದೇ ಸ್ವಾಮಿಯಂದಾ || ೨ || ತಮ್ಮಾಜ್ಜೆಯಾದತಸ್ಕರಗೇ | 
ನಮ್ಮಾ ಮನೆಯಲಿತಂದು ಇಡುವೇ || ೩ || ಅವನಿಗೆ ಪೋಷಣೆ ಮಾಡುವೆ 
ರಾಜನೇ ! ಅಪ್ಪಣೆ ಕೊಡು ಎಂದು ಬಿನ್ನವಿಸೇ || ೪ || 


ವಚನ || ಇಂತೆಂದು ತೇಲಿಯು ಚಂದ್ರಶಯನರಾಜನಿಗೆ ಬಿನ್ನಹವಂ 
ಮಾಡಿ ಕೇಳಿಕೊಳ್ಳಲು ಆಗ ತಾಮಲಿಂದನಗರದ ರಾಜನು ಏನೆಂದು ಹೇಳು 
ತಿರ್ದಾರದೆಂತೆನೆ. 


ಯಾಲಪದ !! ಭಲರೇ ನೀನು ಭಾಗ್ಯವಂತಾ | ನಿನ್ನ ಸತ್ಯಕೆ ಮೆಚ್ಚಿ 
ಈಗಾ | ಅಪ್ಪಣೆಯನುಕೊಟ್ಟೆ ಹೊಗೆಂದಾ || ಓ ಗಾಣಿಗರೊನೇ | ನೀನು 
ಕಳ್ಳನತಂದು ಸಾಕೆಂದಾ || ೧ || ದಯದಾಕ್ಷಿಣ್ಯ ನಿನ್ನಲ್ಲುಂಟೂ || 
ಭಯಭಕ್ತಿಗಳುಂಟೂ | ಕಾಯಹೀನನ ಕಾಪಾಡೆಂದಾನೂ || ಓ ಗಾಣಿಗ 
ರೋನೇ | ಭಯಬ್ಯಾಡ ಹೋಗೊಯೆಂದಾನೂ || ೨ || 


ವಚನ !! ಇಂತೆಂದು ಚಂದ್ರಶಯನನು ಅಪ್ಪಣೆಯಂ ಕೊಡಲು 
ತೇಲಿಯು ತನ್ನ ಮನೆಗೆ ಸಂತೋಷದಿಂದ ಬರಲು ವಿಕ್ರಮರಾಯನು 
ತೇಲಿಯ ಕೂಡೆ ಏನೆಂದು ಹೇಳುತಿರ್ದಾರದಂತನೆ . 


ಜಂಪ || ಕೇಳಯ್ಯಾ ಸ್ನೇಹಿತನೇ | ಆಳಕೊಡದಿರು ಜನಕೇ || 
ಕಳೆಗುಂದಿ ವಿಕ್ರಮನು ಇಲ್ಲಿಹನೆಂದೂ || ೧ll ಮರ್ಮಯಿರಲೀಬೇಕು | 
ಕರ್ಮ ಹರಿಯುವವರಿಗೂ 11 ನಮಗಿನ್ನು ಆಪ್ಯಾರು ನೀವೂ || ೨ | ನಿಮ್ಮ 
ಉಪಕಾರವು | ನಮ್ಮ ಮೇಲೆ ಬಹಳವಿದೇ || ನಮ್ಮ ಕಷ್ಟಕೆಯಿನ್ನೂ ಆದ 
ಮಹಾತ್ಮರೇ || ೨ll ಎಂದು ವಿಕ್ರಮನುಡಿಯೆ | ಸಂದೇಹಬಿಟ್ಟು ತೇಲೀ || 
ಇಂದು ನಮ್ಮಗಾಣಾ | ಹೊಡೆಯಬೇಕಿಲ್ಲಿ || ೪ || ಅನ್ನವಸ್ತ್ರವು ನಾವು ! 
ಚೆನ್ನಾಗಿ ಕೊಡುವವೂ 11 ಜನರೀಗಮರ್ಮಾವು | ಕಾಣದೆಯಿರಲೂ || ೫ || 


ವಚನ || ಇಂತೆಂದು ತೇಲಿಯು ನುಡಿದ ಮಾತಿಗೆ ರಾಜನು ಮೆಚ್ಚಿ 
ನಿಮ್ಮ ಬುದ್ದಿಗೆ ಎಣೆಯಿಲ್ಲವೆಂದು ಹೇಳಿ ಹಾಗೇ ಆಗಲಿಯೆಂದು ಗಾಣದ 
ಮೇಲೆ ಕುಳಿತು ಗಾಣವನ್ನು ಹೊಡೆಯುತಿರ್ದಾರದಂತನೆ. 


- ತ್ರಿಪುಡೆ || ಮೊಂಡಕ್ಕೆಯೊಳು ಎತ್ತುಗಳ್ ಹೊಡೆಯುತಾ | ಚಂಡ 
ವಿಕ್ರಮರಾಜನಿರುತಿರೇ || ಅಡಿಗಡಿಗೆ ಬಾಯಲ್ಲಿ ಎತ್ತುಗಳ ಬೆದರಿಸಿ 

ಕೊಂಡೂ || ೧ || ಕಾಲಕಳೆಯುತ ಲೋಲವಿಕ್ರಮ ! ತೇಲಿಮನೆಯೊಳು 
ಗಾಣಹೊಡೆಯುತಾ || ಲೀಲೆಯೊಳು ವರುಷೋಳು ಕಳೆದನು ! ಲೀಲೆಯಿಂದಾ 
|| ೨ || ಒಂದು ದಿವಸ ಮನಕೆ ಹರುಷವು 1 ಬಂದಿತಯ್ಯಾ ರಾಜರೇ || 
ಅಂದು ಗಾಣದ ಮೇಲೆ ಕುಳಿತ | ತಾ ಲೀಲೆಯಿಂದಾ || ೩ || 


ವಚನ !! ಇಂತೆಂದು ರಾಜವಿಕ್ರಮನು ಒಂದಾನೊಂದು ದಿವಸ 
ರಾತ್ರಿಯಲ್ಲಿ ಸಂತೋಷಭರಿತನಾಗಿ ದೀಪಕಮಾಲಾರಾಗವನ್ನು ಪಾಡಲು 
ಪಟ್ಟಣದಲ್ಲೆಲ್ಲ ದೀಪದ ಬೆಳಕಾಯಿದೆಂತೆನೆ. 


ದ್ವಿಪದೆ !! ರಾಜವಿಕ್ರಮನಾಗ ದೀಪಕಮಾಲಾ | ರಾಗವನುಪಾಡೆ | 
ನಗರ ಪ್ರಕಾಶಾ || ೧ || ಎಲ್ಲಿ ನೋಡಿದರಲ್ಲಿ ದೀಪಜ್ಯೋತೀ | 
ಕಲಿರಾಜಕಾಯೂವ ವಿಕ್ರಮಗೆ ಅಲ್ಲೀ || ೨ !! ಸುಸ್ವರದರಾಗಕೆ | 
ಸುರಿದಾವುಪ್ರಕಾಶಾ || ಆವಾವ ಕಡೆನೋಡೆ ! ಹಚ್ಚಿದವುದೀಪಾ || ೩ || 
ಒಂದು ಕಂಭದಮಹಡಿ | ಮೇಲೆತಾನಿರೇ || ಪದ್ಮಾವತಿಯು ತಾನು | 
ದೀಪಗಳುನೋಡೀ !! ೪ | ಇದುಯೇನು ಆಶ್ಚರ ! ಹರಿಯೆಂದುನುಡಿಯೇ !! 
ಆಕ್ಷಣ ಗೌಡಿಯರಿಗೆ | ತಾನಾಗಕಳುಹೇ || ೫ || 


ವಚನ || ಇಂತೆಂದು ಪದ್ಮಾವತಿಯು ತನ್ನ ದಾಸಿಯರನ್ನು ಕರೆದು 
ದೀಪಕಮಾಲಾ ರಾಗವನ್ನು ಹಾಡುವವರು ಯಾರೋ ನೋಡಿ ಕರೆದು 
ಕೊಂಡು ಬನ್ನಿರೆಂದು ತನ್ನ ದಾಸಿಯರಿಗೆ ಹೇಳಲು ತಕ್ಷಣವೇ ದಾಸಿಯರು 
ಹುಡುಕುತಿರ್ದಾರದೆಂತೆನೆ. 


ಏಕತಾಳ 11 ಇತ್ಯ ದೀಪಕಮಾಲಾರಾಗವು ಪೂರೈಸೇ ! ಸತ್ಯವಂತನಾದ 
ವಿಕ್ರಮನಾಗಾ || ೧ || ತಥೈಯ್ಯಾಥೈಯ್ಯಾ ಎಂದು ಶ್ರೀರಾಗ ಪಾಡಲೂ | 
ಕಾಂತೆಯರಿಗೆ ಹೆಚ್ಚಿತ್ತೂ ಮೋಹವು ಬೇಗಾ || ೨ || 

ವಚನ || ಇಂತೆಂದು ರಾಗವನ್ನು ಪಾಡುತ್ತಿರುವ ವಿಕ್ರಮನನ್ನು 
ದಾಸಿಯರು ಹುಡುಕುತಿರ್ದಾರದೆಂತೆನೆ. 

ತ್ರಿಪುಡೆ || ಕೇರಿಕೇರಿಯು ಬೀದಿಬೀದಿಯು 1 ಸಾರಿಹೊರಟರು ನಾರಿ 
ಜನರೂ 11 ಎಲ್ಲಿ ನೋಡಲು ಕಾಣಲಿಲ್ಲವು ಹುಡುಕಿತಾವೂ || ೧ || ಮೆಲ್ಲ 
ಮೆಲ್ಲನೆ ತೇಲಿಮನೆಬಳಿ 1 ಬಂದುನಿಂತರು ಇವನೆಯೆನ್ನುತಾ || ಲಲಿತವಾಗಿಹ 


೨೪ 

ರಾಗಪಾಡಿದ ತಸ್ಕರನು ಎಂದೂ || ೨ || ತಿರುಗಿ ತನ್ನ ಅರಸಿಬಳಿಗೆ | ಬಂದು 
ಪೇಳಿದರಿವನ ವಾರ್ತೆಯಾ|| ಜೋಗಿಮಾಡಿದ ಕಳ್ಳನವನೂ ಕೇಳಿನೀವೂ ||೩ || 
ನಿಮ್ಮ ತಂದೆಯು ಅವನ ಕೈಕಾಲ್ | ಕಡಿಸಿಹಾಕಿದ ರಾಣಿ ಕೇಳೂ || ಅವನ 
ತಂದರೆ ದೊರೆಯು ನಮ್ಮನು ದಂಡಿಸುವನೂ !! ೪ || ಅವನು ತೇಲಿಯ 
ಮನೆಯ ಗಾಣ 1 ಹೊಡೆಯುವನು ಕೇಳಿನೀವಿನ್ನೂ ! ಅವನ ವಾರ್ತೆಯ 
ಏನು ಹೇಳೋದು ಕಳ್ಳನವನೂ || ೫ || 


ವಚನ || ಇಂತೆಂದು ದಾಸಿಯರು ಪದ್ಮಾವತಿಗೆ ಹೇಳಲು ಪದ್ಮಾ 
ವತಿಯು ಕೋಪದಿಂದ ನಿಮಗ್ಯಾಕೆ ಇಷ್ಟು ಮಾತುಗಳು ? ಆತನೇ ನನ್ನ 
ರಮಣನು, ಕಳ್ಳನಾದರೆ ಆಗಲಿ ಆತನನ್ನು ಕರೆತರಬೇಕೆಂದು ಹೇಳಲು 
ದಾಸಿಯರು ಏನೆಂದು ಹೇಳುತಿರ್ದಾರದಂತೆನೆ. 


ಯಾಲಪದಾ !! ನಮ್ಮರಾಜಾತೇಜಗಿನ್ನೂ ನಾವು ಕೇಳಾ ಬೇಕು 
ಇನ್ನೂ | ಅಮ್ಮ ಸುಮ್ಮನೆ ಕರತರಲಾಗದೂ ! ಓ ಪದ್ಮಾವತಿಯೇ | 
ನಮ್ಮ ಮೇಲೆ ಶಬ್ದಾ ಬರುವೋದೂ || ೧ || ಇವರು ಆಡಿದಮಾತಿಗಾಗಾ ! 
ಪದ್ಮಾವತಿಯು ಹೇಳಿದಳಾಗಾ | ಭೀತಿಬ್ಯಾಡೀ ಹೋಗಿಯೆನುತಾ || ಓ 
ದಾಸಿಯರೇ !! ಕರೆದು ತರಬೇಕೆನುತಾ || ೨ || 


ವಚನ 11 ಇಂತೆಂದು ಪದ್ಮಾವತಿಯ ಮಾತಿನಮೇರೆ ದಾಸಿಯರು 
ಗಾಣಿಗನ ಮನೆಬಳಿಗೆ ಬಂದು ಗಾಣಿಗನಿಗೆ ಕೇಳಿ ವಿಕ್ರಮನನ್ನು ಕರೆದು 
ಕೊಂಡುಬಂದು ಪದ್ಮಾವತಿಯ ಬಳಿ ಬಿಡಲು ಪದ್ಮಾವತಿಯು ವಿಕ್ರಮನನ್ನು 
ನೋಡಿ ಸಂತೋಷಪಟ್ಟು ಏನೆನ್ನುತಿರ್ದಾಳದೆಂತೆನೆ. 


ಜಂಪೆ || ರಾಗಜ್ಞಾನದೊಳು ನೀವೂ | ಶೃಂಗಾರಭರಿತರೂ || ಈಗ 
ತಾವು ರಾಗಪಾಡಲುಬೇಕೂ || ೧ || ಎಂದಮಾತನುಕೇಳಿ | ವಿಕ್ರಮರಾಯ 
ತಾನೂ || ಚಂದದಿಂರಾಗ 1 ಪಾಡುತಾ ಇರಲೂ || ೨ || ಇಂದ್ರಲೋಕದ 
ವೋಲು| ಮಂದಿರವು ಆಗಿರಲೂ || ಚಂದ್ರಶಯನ ತನ್ನ । ಮಂದಿರದಿ 
ಎದ್ದೂ || ೩ || ಇಂದು ತನ್ನಯ ಮಗಳ | ಮಂದಿರದಿ ಬಹುರಾಗ || 
ಇಂದು ಆಗಲು ಕಾರವೇನೆಂದರಾಯ || ೪ || 


ವಚನ || ಇಂತೆಂದು ದಾಸಿಯರಿಗೆ ರಾಯನು ಕೇಳಲಾಗಿ ನಮ್ಮ 
ಅಪರಾಧವನ್ನು ಕ್ಷಮಿಸಬೇಕೆಂದೂ ತಮ್ಮ ಕುಮಾರ್ತಿಯ ಮಂದಿರದವರಿಗೂ 

೨೫ 


ದಯಮಾಡಿಸಿ ನೋಡಿದರೆ ಎಲ್ಲಾ ವಿವರವೂ ತಿಳಿದುಬರುತ್ತೆಂದು ದಾಸಿ 
ಯರು ಚಂದ್ರಶಯನನಿಗೆ ಹೇಳಲು ಅಷ್ಟರಲ್ಲೇ ರಾಜನಿಗೆ ಮಾಯದ ನಿದ್ರೆ 
ಬರಲು ಮಲಗಿದನು. ಇತ್ತಲಾ ಪದ್ಮಾವತಿಯು ತನ್ನ ಮಂದಿರದಲ್ಲಿ ನಿದ್ರೆಬ 
ರಲು ಮಲಗಲು ಮುಂದೆಯಾಗುವ ಆಶ್ಚರ್ಯವನ್ನು ಪೇಳುತಿರ್ದಾರದೆಂತೆನೆ. 

* ಏಕತಾಳ || ಇತ್ಯ ಪದ್ಮಾವತಿ 1 ನಿದ್ರೆಗೊಯ್ಯಲು ಕೇಳು 1 ಕುಂತಾನು 
ವಿಕ್ರಮ ! ಚಿಂತೆಯೊಳು ತಾನೂ || ೧ || ಎನ್ನ ರಾಜ್ಯವುಯನಗೆ ! ಎಂದೀಗೆ 
ದೊರಕೀತೊ ! ಶನಿರಾಜನ ಕೃಪೆ : ಎಂದಿಗಾಗುವುದೋ || ೨ || ಎನ್ನೂತ 
ವಿಕ್ರಮ ! ಮನದಲಿ ಚಿಂತಿಸೇ !! ಘನಕಷ್ಟ ಹರಿಯುವಾ ! ಕಾಲಬಂತೈಸೇ 
|| ೩ || ಅಲ್ಲಿಗೆ ತೊಂಭತ್ತು ತಿಂಗಳಾಗಲು ಕೇಳೂ !! ಕಲಿರಾಜನಾಸ್ತುತಿ 
ಮಾಡೆ ವಿಕ್ರಮನೂ || ೪ || ಆಗ ಶನಿದೇವ | ಪ್ರತ್ಯಕ್ಷವಾದನೂ !! ಗರ್ವಿಷ್ಟ 
ವಿಕ್ರಮನೇ ! ಗುರುತುಂಟೆ ಎನಲೂ 11 ೫ 11 ಈಗ ನಿನಗೆ ನನ್ನ 1 ಮಹಿಮೆ 
ತಿಳಿದು ಬಂತೇ 11 ಗರ್ವವಳಿಯಿತೇನೊ | ವಿಕ್ರಮರಾಯನೇ || ೬ || 


ವಚನ || ಇಂತೆಂದು ಶನಿರಾಜನು ಪ್ರತ್ಯಕ್ಷನಾಗಿ ಮಾತನಾಡಲು 
ವಿಕ್ರಮನು ಎದ್ದು ನಮಸ್ಕಾರವನ್ನು ಮಾಡಲು ಕೈಕಾಲುಗಳು ಇಲ್ಲದ ಕಾರಣ 
ಹಾಗೆಯೇ ಹೊರಳಿ ನಮಸ್ಕಾರವನ್ನು ಮಾಡಲು ವಿಕ್ರಮನಿಗೆ ಶನಿದೇವರು 
ಏನೆಂದು ಹೇಳುತಿರ್ದಾರದಂತೆನೆ. 

ಏಕತಾಳ - ಅರ್ಧರೇಖು !! ಧನ್ಯಾನು ನೀನಯ್ಯ 1 ವಿಕ್ರಮರಾಜಾ || 
ನಿನ್ನಂಥ ಪರಾಕ್ರಮಿ | ಯಾರೂ ಇಲ್ಲೆಂದಾ || ೧ || ಪ್ರತ್ಯಕ್ಷವಾದೆನು | 
ಬೇಡು ವರಗಾಳ || ಕೊಡುವೆನು ಬೇಡಿದ್ದು ! ಶನಿರಾಜ ಯಂದಾ || ೨ || 

ವಚನ || ಇಂತೆಂದು ಶನಿರಾಜನು ವಿಕ್ರಮನಿಗೆ ಪ್ರಸನ್ನನಾಗಿ 
ವರವನ್ನು ಬೇಡಿಕೋ ಕೊಡುವೆನೆಂದು ಹೇಳಲು ವಿಕ್ರಮನು ಶನಿರಾಜನಿಗೆ 
ಏನೆಂದು ಹೇಳಿಕೊಳ್ಳುತಿರ್ದಾನದೆಂತೆನೆ. 

ತ್ರಿವುಡೆ || ಸಕಲಲೋಕಾ ಜನರ ರಕ್ಷಿಪ | ಸಕಲವರಗಳ ಕೊಡುವೆ 
ದೇವನೇ || ಸಕಲಗ್ರಹಕೆ ಶ್ರೇಷ್ಠವಾದವ | ಲೋಕನಾಥ ನೀನೆ || ೧ || 
ಬೇಡಿಕೊಂಬೆನು ನಿಮ್ಮ ಚರಣವು! ರೂಢಿಯೊಳಿರುವಂಥ ನರರನು 11 ಪೀಡಿ 
ಸುವದಿಲ್ಲವೆಂದು ವರವನು | ಕೊಡು ನೀನೂ || ೨ || ನಾನು ಬಹಳ 
ಕಷ್ಟದಿಂದಲಿ | ಶನಿಯರಾಜನೆ ನೊಂದೆಕೇಳಿ || ಮಾನವರಿಗೆ ಕಾಡದಂತೇ | 
ಅಭಯ ನೀಡೂ ನೀನೂ || ೩ || 

ವಚನ | ಇಂತೆಂದು ವಿಕ್ರಮರಾಯನ ಮಾತುಗಳನ್ನು ಕೇಳಿ 
ಸಂತೋಷಪಟ್ಟು ವಿಕ್ರಮರಾಯನಿಗೆ ಶನಿದೇವರು ಏನೆಂದು ಹೇಳುತಿರ್ದಾರ 
ದೆಂತೆನೆ. 


ಏಕತಾಳ 1 ಏನಯ್ಯಾ ವಿಕ್ರಮ | ನೀನು ಸತ್ಯಾವಂತಾ || ನಿನ್ನ ಸತ್ಯಕೆ 
ಯಣೆಯಿಲ್ಲಯ್ಯ ಎಂದಾ || ೧ || ಭೂತದಯವುಂಟೂ | ನೀತಿ 
ನಿನ್ನಲ್ಕುಂಟೂ || ಖ್ಯಾತಿವಂತಾನಹುದು ! ವಿಕ್ರಮನೀನೂ || ೨ || 
ಕೈಕಾಲುರಾಜ್ಯವು ! ಕೇಳದೆ ನೀಯಿನ್ನೂ !! ಲೋಕಕೆ ಉಪಕಾರ | ವಾದ 
ವರವನ್ನೂ || ೩ || ಬೇಡಿದೆಯನ್ನೊಳು ! ಕೊಡುವೆನು ಕೇಳಿನ್ನೂ || 
ಬಿಡದಂತೆ ನಿನ್ನ ಚರಿತೇ | ಭಜಿಸುವರಿಗಿನ್ನೂ !! ೪ || ಬಾಧೆಪಡಿಸುವನಲ್ಲ ! 
ಬಂಧನಕೊಡುವದಿಲ್ಲಾ | ದ್ವಾದಶದೊಳಿರಲು । ಬಿಡುವೆನು ಯೆಂದಾ || ೫|| 


ವಚನ 1 ಇಂತೆಂದು ಶನಿರಾಜನು ಬಹಳ ಸಂತೋಷಪಟ್ಟು ವಿಕ್ರ 
ಮನಮೇಲೆ ಕೃಪಾವಂತನಾಗಿ ಪೂರ್ವದಲ್ಲಿದ್ದ ಸೌಂದರ್ಯಕ್ಕಿಂತಲೂ 
ಅತಿಶಯವಾದ ಸೌಂದರ್ಯವನ್ನೂ ಮತ್ತು ಕೈಕಾಲುಗಳನ್ನು ಕೊಡಲು 
ಶನಿದೇವರಿಗೆ ವಿಕ್ರಮನು ಸಾಷ್ಟಾಂಗ ನಮಸ್ಕಾರವಂ ಮಾಡಿ ಏನೆಂದು 
ಕೇಳಿಕೊಳ್ಳುತಿರ್ದಾನದೆಂತೆನೆ . 


ಏಕತಾಳ || ನಾನು ಬೇಡುವೆ ದೇವಾ ! ನೀನು ಕೊಡು ವರವಾ || 
ದೀನರಕ್ಷಕನಾದ | ಶನಿರಾಜ ಎಂದಾ || ೧ || ಮಾನವರಿಗೆ ನೀನು | 
ನಾನಾಬಾಧೆಗಳನ್ನೂ !! ಶನಿರಾಜ ಕೊಡದಂತೆ | ಎನಗೆ ಅಭಯವನ್ನೂ || ೨ || 
ಕೊಡಬೇಕು ದಯಾಳು ! ಬೇಡಿಕೊಂಬೆನು ಇನ್ನೂ || ಬಡವನ ಮೇಲೆ 
ದಯವಿಡಬೇಕು ನೀನೂ || ೩ || 

ವಚನ || ಇಂತೆಂದು ವಿಕ್ರಮರಾಯನು ಶನಿರಾಜನನ್ನು ಬೇಡಿ 
ಕೊಳ್ಳಲು ನೀನು ಬೇಡಿದ ವರಗಳನ್ನು ಕೊಟ್ಟೆನು; ಆದರೆ ವಿಕ್ರಮರಾಜನೇ 
ನಿನಗೆ ಕೊಂಚ ದುಃಖವನ್ನು ಕೊಟ್ಟೆನು; ದೇವ ದೈತ್ಯರಿಗೆ ಭಾರಿ ದುಃಖವನ್ನು 
ಕೊಟ್ಟಿರುವೆನು ಮತ್ತು ಗುರುರಾಯನಿಗೆ ಕೊಟ್ಟ ದುಃಖವನ್ನು 
ಪೇಳುತಿರ್ದಾರದೆಂತೆನೆ. 

- ತ್ರಿಪುಡೆ || ಒಂದು ದಿವಸ ನಾನು ಗುರು ಬಳಿ ಹೋಗಿ ವಂದನೆಮಾಡಿ 
ನಿಂತೂ l ಕೈಗಳನ್ನು ಜೋಡಿಸುತ | ಸ್ವಾಮಿ ಗುರುವೇ ಎಂದೂ || ೧ || 
ಗುರುವೆಯೆನಗೆ ಸಲಹೊ ಎನುತಾ । ಚರಣಕೇ ವಂದನೆಯ ಮಾಡುತಾ | 
ಕರುಣಾಕರನೆ ತೊಂಭತ್ತು ವರುಷ | ಬರುವೆನೆನುತಾ || ೨ || ಕೇಳಿಕೊಳ್ಳಲು 

ಗುರುರಾಯನು ! ಕಳವಳಪಟ್ಟನು ಪೇಳುತಾ | ತಾಳಲಾರೆವು ಒಂದು 
ಘಳಿಗೆಯ 1 ಬ್ಯಾಡವೆನ್ನುತಾ || ೩ || ಕರುಣಾಕರನೇ ಶನಿಯದೇವನೇ ! ಎನ್ನ 
ಮನ್ನಿಸಿ ಕಾಯೋಯನ್ನುತ || ಗುರುವರನು ಪೇಳಾಲು ! ಶನಿರಾಜ 
ಹೇಳುತಿರ್ದಾ || ೪ || ಮನ್ನಣೆಯುನೀವೆನಗೆ ಮಾಡಿದರೆಯಿನ್ನು ! ಎನ್ನಾ 
ಲೋಕದೊಳಗೆ || ಮನ್ನಿಸುವರು ಯಾರೈಯಾ ! ಗುರುರಾಯಕೇಳಿನ್ನೂ 11೫!! 
ಐದುವರುಷವು ಎನಗೆ ಬರುವಂತೆ ! ಅಪ್ಪಣೆಯು ಕೊಡುದೇವ ಎನ್ನುತಾ !! 
ಅಲ್ಲದಿದ್ದರೆ ಮೂವತ್ತು ತಿಂಗಳು | ಅಪ್ಪಣೆ ಕೊಡುಯೆಂದೂ || ೬ || 
ಗುರುವೆ ಮೂವತ್ತು ತಿಂಗಳೊಂದು ಕೊಂಚವಲ್ಲವೆ | ಗುರುವೆಯಂದನೂ 
ಕರುಣ ದಿಂದ | ಕಾಯೋ ಎನುತ ಶನಿರಾಜ ನುಡಿದಾ || ೭ || 


ವಚನ || ಇಂತೆಂದು ಶನಿರಾಜನು ತನ್ನ ಮನಸ್ಸಿನಲ್ಲಿ ಯೋಚಿಸಿ ಗುರು 
ವಿಗೆ ಮರಳಿ ತೊಂದರೆ ಕೊಟ್ಟರೆ ಶಪಿಸುವರು ಎಂದು ಸಮ್ಮತದಿಂದ ರಾಶಿಗೆ 
ಪೋಗುವೆನೆಂದು ಗುರುಸ್ವಾಮಿಗೆ ಏನೆಂದು ಹೇಳುತಿರ್ದಾನದೆಂತೆನೆ. 


ಯಾಲಪದಾ !! ಗುರುವನಿಮ್ಮಾ ಕರುಣ ದಿಂದಾ | ಈಗ ನಾನೂ 
ಪ್ರಸನ್ನ ನಾವೇ ! ಬೇಡಿಕೊಳ್ಳಿವರವಾ ಕೊಡುವೇನೂ 11 ಓ ಗುರುರಾಯ ! 
ಅರುಹು ರೂಪ ನೀನೆ ಯೆಂದಾನೂ || ೧ || ಎಂದಾ ಮಾತೂ ಗುರುವು 
ಕೇಳೀ | ಆಂದು ಶನಿರಾಜಾ ನೀನೂ | ನಮ್ಮರಾಶಿಗೇ ಬರಲಾಗದೂ || ಓ 
ಶನಿರಾಜಾ ! ಇದೇ ವರವು ಬೇಡು ತಿರ್ಪೆನೂ || ೨ || ಎಂದಾ ಮಾತಿಗೆ 
ಶನಿರಾಜಾ ! ಏಳೂವರೆ ಜಾವಗೀಗಾ 1 ಅಂದದಿಂದಾ ಬರುವಂತೆಯೂ | 
ಓ ಗುರುರಾಜಾ ! ಕಂದನಿಗೇ ಅಪ್ಪಣೆ ಕೊಡುಯೆಂದಾ || ೩ ! ನೀವೂ 
ಮನ್ನಿಸದಿರ್ದರೆನಗೇ ! ಲೋಕ ದೊಳಗೆ ಮನ್ನಿಸುವರಾರು | ನೀವೂ 
ಮನ್ನಿಸಬೇಕು ಎಂದಾನೂ || ಓ ಗುರು ರಾಜಾ | ಸರ್ವಜಗಕೆ ಗುರು 
ನೀನೆಂದಾ || ೪ || 


ವಚನ || ಇಂತೆಂದು ಗುರುವರನಿಗೆ ಶನಿದೇವರು ಕೇಳಿಕೊಳ್ಳಲು 
ಆದರೆ ಒಂದು ಕಾಲುಜಾವವು ನಮ್ಮ ರಾಶಿಗೆ ಬರಬೇಕೆಂದು ಅಪ್ಪಣೆಯಂ 
ಕೊಟ್ಟು ಮನದಲ್ಲಿ ಆಲೋಚನೆಯಂ ಮಾಡಿ ನಮ್ಮ ಸ್ನಾನ ಸಂಧ್ಯಾದಿಗಳಲ್ಲಿ 
ಒಂದು ಕಾಲುಜಾವವನ್ನು ಕಳೆಯುವುದೆಂದು ತಿಳಿದು ಮನಸ್ಸಿನಲ್ಲಿ ಗರ್ವವಂ 
ಧರಿಸಲು ಅಷ್ಟರಲ್ಲೇ ಏನು ಚಮತ್ಕಾರವನ್ನು ತೋರುವೆನೆಂದು ಶನಿದೇವರು 
ಆಲೋಚಿಸಿದರದಂತೆನೆ. 

ಏಕತಾಳ |! ಬಂದಾನು ಶನಿರಾಯಾ ! ಗುರುವಿನ ರಾಶಿಗೆ ! ಎದ್ದಾರು 
ಆಕ್ಷಣ ! ಸ್ನಾನಕ್ಕೆ ಹೊರಡೇ || ೧ || ಬುದ್ದಿ ಚಂಚಲವಾಗೆ | ಭೂಲೋಕಕೆ 
ತಾವೂ || ಗಂಗಾಸ್ನಾನವು ಮಾಡೆ | ಗುರುರಾಯ ಬಂದಾ || ೨ || ಧರಿಸಿ 
ಬರುತ ಲಿರ್ದಾ ! ಸನ್ಯಾಸಿ ವೇಷವೂ ! ಕೈಯಲಿ ಕೆಕ್ಕರಿಕೆ | ಹಣ್ಣೆರಡು 
ಕೊಂಡೂ || ೩ || ಮಾಯಾವೇಷದ ಶನಿ | ಗುರುಮುಂದೆ ತಾನಿಂದೂ || 
ಗುರುಸ್ವಾಮಿ ಹಣ್ಣೆರಡು ಫಲಹಾರಮಾಡೆಂದೂ !| ೪ || ಗುರುವಿಗೆ 
ಕೊಟ್ಟಾನು ಶನಿರಾಜ ಕೇಳೆಂದೂ 1 ಖರೀದಿಗಳೊಟ್ಟಾರು ! ದುಡ್ಡುಗಳೆರಡೂ 
|| ೫ || ಹೊರಟರು ತಮ್ಮ ಆತ್ಮೀಕಕ್ಕೆ ತಾವೂ 11 ಸ್ನಾನ ಸಂಧ್ಯಾದಿಗಳು 
ತೀರಿಸಿ ತಾವೂ || ೬ || ಹಣ್ಣೆರಡು | ವಸ್ತ್ರದೊಳ್ | ತಾವು ಇರಿಸಿಕೊಂಡೂ || 
ಗುಣಮಣಿ ಬ್ರಾಹ್ಮಣ | ಬರುತಲಿರ್ದೂ || ೭ !! ಒಂದು ಕೈಯಲ್ಲಿ ಹಣ್ಣು ! 
ಒಂದು ಕೈಯಲಿ ಗಿಂಡೀ || ಹಿಡಿದು ಕೊಂಡೂ ಗುರು | ಬರುತಿರ್ದಾರಿನ್ನೂ 
|| ೮ || 


ವಚನ || ಹೀಗೆ ಗುರುವರನು ಪಟ್ಟಣದ ಮಾರ್ಗವನ್ನು ಹಿಡಿದು 
ಬರುತ್ತಿರುವ ಸಮಯದಿ ಶನಿದೇವರು ಮುಂದೆಸೆವ ಪಟ್ಟಣವನ್ನು ಕಂಡು 
ಅಲ್ಲಿ ನಡೆಸಿದ ಚಮತ್ಕಾರವನ್ನು ಹೇಳುತಿರ್ದಾರದೆಂತೆನೆ. 


- ತ್ರಿಪುಡೆ ! ಅಲ್ಲಿರುವ ಪಟ್ಟಣವು ಕೇಳಿನ್ನೂ ! ಭ್ರಗುರಾಜನು 
ದೊರೆಯು ಕೇಳಿನ್ನೂ || ಮಂತ್ರಿಮಾನ್ಯರು ದೊರೆಯು ಸಹಿತಾ | 
ರಾಜ್ಯವಾಳು ತಿರಲೂ || ೧ || ದೊರೆಗೊಬ್ಬ ಮಗನು ಇರುವನು | 
ಮಂತ್ರಿಗೊಬ್ಬ ಮಗನು ಕೇಳೆ || ಸ್ವಾರಿಸ್ಕಾರಿಯು ಮಾಡುವೆನೆನುತಲಿ | 
ಹೊರಟರವರೂ || ೨ || ಹೊರಟು ಹೋಗಿರೆ ಬರಲು ತಡವಾಗೇ 1 ದೊರೆಗೆ. 
ಭೋಜನ ವೇಳೆಯಾಗಲೂ 1 ಚರರ ಕಳುಹಿಸಿ ನೋಡು ಎನುತಾ ! ರಾಜ 
ನುಡಿದಾ || ೩ || ಆಗ ಚರರು ಬೇಗ ದಾರಿಲಿ | ಸಾರಿ ಬರುತಿರೆ ಗುರುವಿಗೆ 
ಕಂಡರೂ || ಈಗ ಇವರ ಕೈಯಲಿರುವಂಥಾ ! ಹಣ್ಣು ಕಂಡೂ || ೪|| 
ರಕ್ತಧಾರಯು ಸುರಿಯುವದು ನೋಡಿ | ತಪ್ಪಾಗಿ ಅಲ್ಲಿ ನಿಂತರೂ || 
ಸತ್ಯವಂತರಾದ ಗುರುವೆ | ಇದು ಏನುಯಂದೂ || ೫ || 


ವಚನ || ಇಂತೆಂದು ಚರರು ಗುರುವರನಂ ಕೇಳಲು ಕೆಕ್ಕರಿಕೆ 
ಹಣ್ಣೆಂದು ಗುರುವರನು ಹೇಳಲು ಚರರು ಬ್ರಾಹ್ಮಣನಿಗೆ ಏನೆಂದು 
ಕೇಳುತಿರ್ದಾರದೆಂತೆನೆ. 

೨೯ 


ಏಕತಾಳ - ಅಧರೇಖು !! ಸತ್ಯವಂತರೇ ನೀವೂ ! ಸುಳ್ಳಾಡ ಬಹುದೇ !! 
ರಕ್ತಧಾರೆಯು ಕೇಳೂ ! ಹಣ್ಣಿಯುಂಟೇ || ೧ | ಕುತ್ತಿಗೆ ಯಾರದು !. 
ಕೊಯ್ದಿರಿಯೆಂದೂ !! ಚರರುದಂಡಿಸೆ ಆಗ | ಗುರುರಾಯಕಂಡೂ || ೨!! 
ಶನಿರಾಜನ ಮಹಿಮೆ ಎನ್ನೂತ ತಾವೂ ! ಮಾತು ಕಂಠದಿ ಸಿಕ್ಕಿ | ಆಡದೇ 
ಇರಲೂ || ೩ || ಆದರಾಗಲಿ ಗುರುವೆ ! ಬಿಚ್ಚಿ ತೋರೆಂದೂ !! ಹೇಳಲು 
ಗುರುವರ ! ಸುಮ್ಮನೇಯಿದ್ದೂ || ೪ || ಆಗ ಚರರು ಜೋಳಿಗೆ ! 
ಕಿತ್ತುಕೊಂಡಾರೂ || ೫ || 


ವಚನ 11 ಇಂತೆಂದು ಚರರು ಜೋಳಿಗೆ ಕಿತ್ತುಕೊಂಡು ಬಿಚ್ಚಿ 
ನೋಡಲು ಅದರಲ್ಲಿ ದೊರೆ, ಮಂತ್ರಿಗಳ ಮಕ್ಕಳುಗಳ ಶಿರಸ್ಸುಗಳನ್ನು ಕಂಡು 
ಬೆರಗಾಗಿ ಗುರುವಿಗೆ ಏನೆಂದು ಹೇಳುತಿರ್ದಾರದೆಂತೆನೆ. 


ಯಾಲಪದ -!! ಏನೋ ಬ್ರಾಹ್ಮಣ ಶೀಲವಂತಾ | ಹೀನವೃತ್ತಿ ನಿನ್ನ 
ಲೀಗಾ ! ಇನ್ನು ನಾವೂ ಕಂಡೇವೆನ್ನೂತಾ || ಓ ಗುರುವರನೇ | ನೀನು 
ಚಾಂಡಾಲರೆಂದಾದವರಾಗಾ || | ದಯಾ ದಾಕ್ಷಿಣ್ಯ ನಿನ್ನಾ | 
ಮಾಯಾ ಕಾರನು ನೀನು ಎನುತಾ | ಕಾಯ ಪಿಡಿದು ಎಳೆದು ಬೊಡಿಯುತ್ತಾ ! 
ಓ ವೇಷ ಧಾರೀ ಗುರುವೇ | ಸಾಯ ಬೊಡದೇವು ಎಂದಾರವರಾಗ 1| ೨|| 
ಹೊಡೆದೂ ಬೊಡೆದೂ ಎಳದೂ ಕೊಂಡೂ ! ಕಡು ಕೋಪದೊಳಗೇ 
ಅವರೂ ! ಹಿಡಿದು ತಂದಾರೂ ದೊರೆಯ ಬಳಿಗಿನ್ನೂ 11 ಓ ಮಹಾರಾಜಾ 
ದೊರೆಯೇ ! ಕಂಡಿರೀಗಾ ಇವನಾ ಮಾಯಾವೂ || ೩ || 


ವಚನ || ಇಂತೆಂದು ಚರರು ಈ ಬ್ರಾಹ್ಮಣನನ್ನು ದೊರೆಯ ಬಳಿಗೆ 
ಎಳೆದೊಯ್ದು ಸ್ವಾಮಿ ! ಇವನು ತಮ್ಮ ಬಾಲಕರನ್ನು ಕೊಂದು ಇರುವನು. 
ಇವನಲ್ಲಿ ಬಾಲಕರ ಶಿರಸ್ಸುಗಳು ಇರುವುದೆಂದು ಚರರು ಹೇಳಲು ರಾಯನು 
ಮೂರ್ಛಿತನಾಗಿ ಏನೆಂದು ಹೇಳುತಿರ್ದಾನದೆಂತೆನೆ. 


ರಾಗ- ಮುಖಾರಿ !! ಇದುಯೇನು ಆಶ್ಚಯ್ಯ ಇದು ಏನುಮಾಯಾ | 
ಎಂದು ಕರಗಿ ದುಃಖಪಡುವೋನು ರಾಯಾ || ಇದಕೆ ಗತಿಯೇನೆಂದು 
ಬಳಲುವನು ಈಗಾ | ಇಂದು ಧರನೆ ಯನ್ನ ಕಾಯೆಯ್ಯ ಎಂದಾ || ೧ || 
ಒಬ್ಬ ಮಗನುಯಿದ್ದ ಶಂಭು ಕೇಳೀಗಾ ! ಅಂಬುಜೋದ್ಭವ ಅವನು 
ಹೋದಾನು ಈಗಾ !! ಶಂಭುಶಂಕರದೇವ ಎನ್ನ ಸಲಹೈಯ್ಯ ಎಂದಾ | 
ಹಂಬಲಿಸಿ ಭ್ರಗುರಾಜ ಮೂರ್ಛಿತನಾದಾ || ೨ || 

ವಚನ || ಇಂತೆಂದು ರಾಯನು ಪ್ರಲಾಪಿಸುವ ಸಮಯದಿ ರಾಯನ 
ರಾಣಿಯು ಪ್ರಲಾಪಿಸುತಿರ್ದಾಳದಂತೆನೆ. 

ಸೊಬಗಿನಸೋನೆವರ್ಣ || ಕಂದಾನನೆನೆದೂ | ದುಃಖವುಪಡುತಾ || 
ಮಂದಿರದೊಳು | ತಾನೂಹೊರಳುತಾ || ೧ || ಇಂದಿರೇಶನೆಯೆನಗೆ | 
ಗತಿಯೇನುಯೆನ್ನುತಾ || ಕಂದಿಗುಂದಿ ! ರಾಣಿ ಆಗಾ || ೨ | ಸುಂದರಾ 
ಯನ್ನಾಯ | ಕಂದಾ ಯೆಲ್ಲಿಪೋದಾ|| ಬಂಧನ ಪರಿಹರಿಸು !! ಮುಕುಂದಾ 
|| ೩ || 


ವಚನ || ಇಂತೆಂದು ರಾಣಿಯು ಪ್ರಲಾಪಿಸುವ ಸಮಯದಿ ಕುವರನ 
ಸತಿಯು ಏನೆಂದು ಪ್ರಲಾಪಿಸುತಿರ್ದಾಳದೆಂತೆನೆ. 

ಏಕತಾಳ || ಸಹಗಮನವಾಗುವ | ಎನ್ನ ಗಂಡನ ಕೂಡೇ || 
ಹಾಹಾಕಾರವ ಪಡುತಾ | ಬಾಲೆ ತಾನಿಂದೇ || ೧ || ಸಾಯುವೆಯನ್ನಯ | 
ಪುರುಷನಸರಿಯಂದು !! ಕಾಯದ ಆಸೆಯು ಬಿಟ್ಟು ಅವಳೆಂದೂ || ೨ || 
ಹರಹರಾಮಹಾದೇವಾ! ಮುರಹರ ಮಾಧವಾ 11 ಮರಿಯಾದೆ ಮನದೊಳು| 
ಬಾಲೆ ತಾನಾಗಾ || ೩ || 

ವಚನ || ಇಂತೆಂದು ಕುಮಾರನ ರಾಣಿಯೂ ಮತ್ತು ಮಂದಿರದಲ್ಲಿ 
ಎಲ್ಲರೂ ಪ್ರಲಾಪಿಸುವ ಸಮಯದಿ ಭ್ರಗುರಾಜನು ಚರರಿಗೆ ಏನೆಂದು 
ಹೇಳುತಿರ್ದಾನದೆಂತೆನೆ. 

- ತ್ರಿಪುಡೆ || ಚರರುಗಳಿಗೆ ದೊರೆಯು ಹೇಳಿದ | ಇವನ ಎಳದು 
ಕೊಂಡು ಹೋಗಿರಿ || ಊರಾಚೆಗೆಯಂದು ನುಡಿದನು ! ರಾಯ ತಾನೂ 
TIOll ಶೂಲ ಲೋಹದಿ ಮಾಡಿಸೀಗ | ಗಾಳ ಹಾಕಿರಿ ಇವಗೆ ಯನ್ನುತ್ತಾ || 
ಬಾಲನ ಕೊಂದ ಖಳನ | ಕೊಂಡು ಹೋಗಿರೆಂದಾ || ೨ || 

ವಚನ || ಇಂತೆಂದು ರಾಯನು ನುಡಿಯಲು ತಕ್ಷಣವೇ ಶೂಲೆಯಂ 
ಮಾಡಿಸಿ ಬ್ರಾಹ್ಮಣನನ್ನು ಚರರು ಎಳದೊಯ್ದು ಶೂಲಕ್ಕೆ ಹಾಕುವ 
ಸಮಯದೊಳು ಬ್ರಾಹ್ಮಣನು ಚರರಿಗೆ ಏನೆಂದು ಹೇಳುತಿರ್ದಾನದೆಂತೆನೆ. 

ಏಕತಾಳ - ಅರ್ಧರೇಖ ಹತ್ತು ಸಾವಿರ ಹೊನ್ನೂ | 
ಕೊಡುವನುಯಂದಾ || ಎರಡು ಘಳಿಗೆ ಬಿಟ್ಟೂ | ಶೂಲ ಹಾಕೆಂದಾ lloli 
ಎಂದು ಗುರು ನುಡಿದಾ ಚರರಿಗೆ ಆಗಾ | ಚರರುಗಳೆಲ್ಲಾರೂ ಆಗಲಿ 
ಎಂದೂll ಪುರಸತ್ತು ಎರಡು ಘಳಿಗೇ ಆಗಾ ಮಾಡಲೂ || ೨ || 


ಶನಿದೇವರ ಮಾಹಾತ್ಮ 


೩೧ 


ವಚನ 11 ಇಂತೆಂದು ಇತ್ತಲಾ ರಾಯನ ಮತ್ತು ಪ್ರಧಾನಿ ಮಕ್ಕಳು 
ಇಬ್ಬರೂ ಸ್ವಾರಿ ಹೋಗಿದ್ದವರು ಅರಮನೆಗೆ ಬರಲು ರಾಯನು ಕಂಡು 
ಬೆರಗಾಗಿ ಚರರಿಗೆ ಬ್ರಾಹ್ಮಣನನ್ನು ಶೂಲಕ್ಕೆ ಹಾಕ ಕೂಡದೆಂದೂ ಜಾಗ್ರತೆ 
ಯಾಗಿ ಹೋಗಿ ಕರೆತನ್ನಿರೆಂದೂ ಕಳುಹಲು ತಕ್ಷಣ ಚರರು ಬಂದು 
ಬ್ರಾಹ್ಮಣನನ್ನು ಕರೆದುಕೊಂಡು ಹೋಗಿ ರಾಯನ ಮುಂದೆ ನಿಲ್ಲಿಸಲು 
ಭ್ರಗುರಾಯನಿಗೆ ಆಶೀರ್ವಾದವನ್ನು ಮಾಡಿ ಏನೆನ್ನುತಿರ್ದಾರದೆಂತೆನೆ. 


ಏಕತಾಳ || ದೊರೆಯೇ ನಿನಗೇ | ದೀರ್ಘಾಯುಷ್ಯ ಬರಲಯ್ಯಾ ! 
ನೀನು ಕೇಳು ನಮ್ಮ ವೃತ್ತಾಂತವೆಲ್ಲಾ || ೧ || ಶನಿರಾಜ ನಮಗೇ ಒಂದು 
ಕಾಲುಜಾವಾ || ಘನಬಾಧೆ ಪಡಿಸಿದಾ ನಿನ್ನ ತಪ್ಪಿಲ್ಲಾ || ೨ || ಎಂದಾನು 
ಗುರುರಾಯ | ಚಂದದಿ ರಾಯಗೆ ಸುಂದರ ಭ್ರಗುರಾಯಾ ಕೇಳಿ ಬೆರಗಾಗೆ 
|| ೩ || 

ವಚನ || ಇಂತೆಂದು ಗುರುವರನು ಭ್ರಗುರಾಯನ ಕೂಡೆ ಗ್ರಹ 
ಪೀಡಿತ ವಾದ ತನ್ನ ವೃತ್ತಾಂತವೆಲ್ಲ ವಿಸ್ತಾರವಾಗಿ ಹೇಳಲು ರಾಜನು 
ದೈತ್ಯಗುಂದಿ ಗುರುವರನಿಗೆ ಏನೆಂದು ಹೇಳುತಿರ್ದಾನದೆಂತೆನೆ. 

ಜಂಪೆ | ಗುರುರಾಯ ನೀವಿನ್ನೂ ! ಎನ್ನಪರಾಧವನ್ನೂ || ಕ್ಷಮಿಸ 
ಬೇಕೆಂದೆನುತಾ ! ರಾಯನುಡಿದಾನೂ || ೧ || ಬ್ರಹ್ಮಹತ್ಯವು ನನಗೆ ಪ್ರಾಪ್ತಿ 
ಯಾಗುತಲಿತ್ತೂ || ಸ್ವಾಮಿ ನಿಮ್ಮ ಕರುಣದಿಂ ತಪ್ಪಿತೂಯೆನ್ನತ|| ೨ || 
ಭ್ರಗುರಾಯ ಘನಗುರು ಪಾದಗಳಪಿಡಿದೂ ! ತನ್ನ ಸಿಂಹಾಸನದಮೇಲೆ 
ಕೂಡಿಸಾಲೂ 11೩11 ರಾಜಮದದಿಂದ ನಾನೂ | ಅಜಮಾಯಿಷಿಯನ್ನೂ || 
ಮಾಡದೇ ತಪ್ಪು ಮಾಡಿದ್ರೂ ನೀವೂ || ೪ || ಮನ್ನಿಸಿಕಾಯಬೇಕೂ | 
ಘನಗುರುಸ್ವಾಮಿ ನೀವೂ !! ಎನ್ನ ಪಾಲಿಪ ಭಾರ ನಿಮ್ಮಾದು ಇನ್ನೂ 11೫!! 

ವಚನ || ಇಂತೆಂದು ರಾಯನು ಗುರುಸ್ವಾಮಿಯನ್ನು ಬೇಡಿಕೊಳ್ಳಲು 
ಗುರು ಭ್ರಗುರಾಯನ ಕೂಡೆ ಏನೆನ್ನುತಿರ್ದಾರದೆಂತೆನೆ. 

ಏಕತಾಳ || ಯಾಕೆ ದುಃಖವ ಪಡುವೆ | ಎಲೆ ಭ್ರಗುರಾಯನೇ || 
ನಿನ್ನಿಂದ ತಪ್ಪೇನೂ || ಶನಿರಾಜ ಮಹಿಮೇ || ೧ || ತರಿಸೈಯ್ಯ ಜೋಳಿಗೆ 
ನೋಡಯ್ಯ ಅದರಲ್ಲಿ 11 ಖರಬೂಜುಗಳು ಎರಡು ! ಇರುವುವೂ ನೋಡೂ 


ವಚನ || ಇಂತೆಂದು ಗುರುವರನು ಬೃಗುರಾಯನ ಕೂಡೆ ಹೇಳಲು 
ರಾಯನು ತಕ್ಷಣಾ ಜೋಳಿಗೆಯನ್ನು ತರಿಸಿ ಬಿಚ್ಚಿನೋಡಲು ಅದರಲ್ಲಿ ಖರ 


೩೨ 


ಶನಿದೇವರ ಮಾಹಾತ್ಮ 


ಬೂಜದ ಹಣ್ಣೆರಡನ್ನು ಕಂಡು ಆಶ್ಚರ್ಯಪಟ್ಟು, ಗುರುದೇವಂಗೆ ವಂದಿಸಿ 
ಭೋಜನವಂ ಮಾಡಿಸಿ ಉಡುಗರೆಗಳನ್ನು ಕೊಟ್ಟು ಸಂತೋಷಪಡಿಸಲು 
ಗುರುರಾಯನು ಹೊರಟು ತನ್ನ ಆಶ್ರಮಕ್ಕೆ ಬರಲು ಶನಿದೇವರು ಗುರು 
ಗಳಿಗೆ ಬಂದು ನಮಸ್ಕಾರವನ್ನು ಮಾಡಿ ತಾವು ಹೋದಸ್ಥಳದ ವರ್ತಮಾನ 
ವೇನೆಂದು ಕೇಳಲು ಗುರುವು ಶನಿದೇವರಿಗೆ ಏನೆಂದು ಹೇಳುತಿರ್ದಾರದೆಂತೆನೆ. 


ಯಾಲಪದಾ !! ಶನಿಯೂ ನಿನ್ನಾ ಮಹಿಮೆಯನ್ನೂ ! ಹೇಳುವಾರೇ 
ಆಗೋದಿಲ್ಲಾ ! ನಿನ್ನ ಮಹಿಮೆ ನೀನೇ ಬಲ್ಲೆಯೋ || ಓ ಶನಿರಾಜ | 
ಒಂದು ಕಾಲು ಝಾವಾದೊಳಗಿನ್ನೂ || ೧ || ಎನ್ನಾಪ್ರಾಣಾ ಹೋಗುವಂತೇ । 
ಇನ್ನು ನೀನೂ ಮಾಡಿಯಿದ್ದೇ | ನೀನೇಯೆನ್ನಾ ಪಾರುಮಾಡೀದೇ !! ಓ 
ಶನಿರಾಜ ನೀನೂ ಮೀಗಾ ಕೇಳೊ ಪೇಳುವೇ || ೨ | ನನ್ನಾ ಮೇಗಣ 
ಆಣೆ ಕೇಳೂ | ನೀನು ಕಷ್ಟನರರಿಗಿನ್ನೂ ! ಕೊಡದಿರು ನೀನು ಎಂದಾನೂ || 
ಓ ಶನಿರಾಜಾ ! ಎನ್ನ ಮಾತ ನಡಿಸೂ ಎಂದಾನೂ || ೩ || 


ವಚನ | ಇಂತೆಂದು ಗುರುರಾಯನು ಶನಿದೇವರಿಗೆ ಹೇಳಲು ಶನಿ 
ದೇವರು ಗುರುರಾಯರಿಗೆ ಏನೆಂದು ಹೇಳುತಿರ್ದಾರದೆಂತೆನೆ. 


ತ್ರಿಪುಡೆ !! ಗುರುವೆ ಬಿನ್ನಹ ನಿಮ್ಮ ಚರಣಕೆ ! ಎನ್ನಪರಾಧವ ಮನ್ನಿ 
ಸೆಂದೂ || ಗರ್ವಪಡುವವರಿಗೆ ಪೀಡೆ ಪಡಿಸುವುದು | ಎನ್ನಮತವೂ floll 
ತಮಗೆ ಗರ್ವವು ಬಂದುಯಿತ್ತೂ | ಸ್ವಾಮಿ ಅದಕೆ ಕಷ್ಟಬಂತೂ || ತಮ್ಮ 
ಬಾಲಕ ಮಾಡಿದಪರಾಧಾ ಪಾಲಿಸಿನ್ನೂ || ೨ | ಗುರುವ ನಿಮ್ಮಯ ಚರಣ 
ಭಜನೆಯ ! ಆರು ಮಾಡುವರೋ ಅವರಿಗೆ ನಾನು ! ಗುರುವಪೀಡಿಸುವುದಿಲ್ಲ 
ಯನ್ನುತ | ಹೇಳಿ ಹೊರಟೂ || ೩ || 


ವಚನ 11 ಇಂತೆಂದು ಶನಿರಾಜನು ಗುರುವಿನ ಅಪ್ಪಣೆಯಂ 
ತೆಗೆದುಕೊಂಡು ಹೊರಟು ಈಶ್ವರನ ಬಳಿಗೆ ಬಂದು ಏನೆಂದು 
ಹೇಳುತಿರ್ದಾರದೆಂತೆನೆ. 


ಏಕತಾಳ || ಶಿವನೇ ಗಂಗಾಧರನೇ | ಭವರೋಗ ವೈದ್ಯಾನ | ದೇವಾರ 
ದೇವನೀನೇ | ಶಂಭುಲಿಂಗಾನೇ || ೧ | ನಿಮ್ಮ ರಾಶಿಗೆ ನಾನು ಬರುವೆನು 
ಎಂದಾನು || ಶಂಕರ ನಮಗೇ ಅಭಯ ಕೊಟ್ಟು ಕಾಯ್ಯಯ್ಯಾ || ೨ || 
ಎನ್ನಾಲು ಶನಿರಾಜ ಕೇಳಿದ ಶಂಕರಾ || ಇನ್ನೂ ನೀ ಬರುವಾಗ | 


ಶನಿದೇವರ ಮಾಹಾತ್ಮ 


೩೩ 


ಹೇಳಿಬಾಯೆಂದಾ || ೩ || ಹಾಗೆಯಾಗಲಿ ಶಿವನೇ | ನಾಳೆ ಬರುವೆನೂ || 
ಹೀಗೆಂದ ಶನಿರಾಜ ! ಹೇಳಿ ತಾಹೋಗೆ || ೪ || 


ವಚನ || ಇಂತೆಂದು ಶನಿರಾಜನು ಈಶ್ವರನ ಕೂಡೆ ನಾಳೆಯ ದಿನ 
ಬರುವನೆಂದು ಹೇಳಿ ಹೋಗಲು ಇತ್ರಲಾ ಈಶ್ವರನು ಕೈಲಾಸಗಿರಿಯಲ್ಲಿ 
ಆದಿನ ಅಡಗಿಕೊಂಡು ಮರುದಿನ ಬಂದು ಶನಿದೇವರಿಗೆ ಈಶ್ವರನು ಏನೆಂದು 
ಹೇಳುತಿರ್ದಾರದೆಂತೆನೆ. 


ಜಂಪೆ !! ಏನೋ ಶನಿರಾಜನೇ ! ಏನುಮಾಡಿದೆ ನೀನೂ !! ನನ್ನ 
ಪಿಡಿವೆನೆಂದು । ಬಂದೆ ನೀನಿಂದೂ 11೧ 11 ಶಿವಶಿವ ಮಹಾದೇವಾ1 ಮೂರು 
ಲೋಕವು ಈಗಾ ! ಶಿವನೆ ನಿಮಾ ಭಯದಿ ! ಇರುವುದು ಬೇಗಾ || ೨ || 
ಅಂಥ ಮೂರ್ತಿಯು ತಾವೂ ! ಕೈಲಾಸ ಗಿರಿಯೊಳೂ ! ಅಡಗಿಯಿರಲು 
ಇನ್ನೂ ! ಪೇಳೂವದೇನೂ || ೩ || ಅದಕ್ಕಿಂತ ಹೆಚ್ಚಾದ | ಭಯವು 
ಯಾವದು ದೇವಾ | ಕಂದ ನಿಮಗೆ ನಾನು | ಕಾಯೋ ಶಂಕರನೇ || ೪ || 

ವಚನ || ಇಂತೆಂದು ಶನಿರಾಜನ ಮಾತಿಗೆ ಶಂಕರನು ಮೆಚ್ಚಿ ನೀನು 
ಮಹಾ ಬಲವಂತನು ಎಂದು ಆಶೀರ್ವಾದವನ್ನು ಮಾಡಿ ಕಳುಹಿಸಲು, 
ಶನಿರಾಜನು ರಾಮಚಂದ್ರನ ರಾಶಿಗೆ ಬಂದು ರಾಮನನ್ನು ವನವಾಸವಂ 
ಮಾಡಿಸಿದನು. ಸೀತಾದೇವಿಗೆ ಗ್ರಹ ಬರಲು ರಾವಣನು ಕದ್ದೊಯ್ದನು. 
ರಾವಣನು ಗ್ರಹಗಳಿಗೆಲ್ಲಾ ಸೆರೆಹಾಕಿರುವನದೆಂತೆನೆ. 

ಏಕತಾಳ || ರಾವಣ ಕೇಳಿನ್ನು ! ನವಗ್ರಹಗಳಿಗೆಲ್ಲಾ ! ಸೆರೆಬಂಧನ 
ದೊಳುತಾನೂ ! ಹಾಕಿರುವನಂತೇ || ೧ || ತನ್ನ ಮಂಚದ ಕೆಳಗೆ !! 
ಬೋರಾಲು ಹಾಕಿಸಿ 11 ತಾನದರಮೇಲೆ | ಮಲಗವನಂತೇ || ೨ || 

ವಚನ || ಈ ಪ್ರಕಾರ ನವಗ್ರಹಗಳಿಗೆಲ್ಲಾ ಸೆರೆಬಂಧನ ಬಂದಿರಲು 
ನಾರದರು ಒಂದಾನೊಂದು ದಿನ ಶನಿದೇವರ ಬಳಿಗೆ ಬಂದು ಏನೆಂದು 
ಪೇಳುತಿರ್ದಾರದೆಂತೆನೆ. 


ತ್ರಿಪುಡೆ 11 ಶನಿಯೊಡನೆ ನಾರದನು ಪೇಳಿದ | ನೀನು ಬಲವಂತ 
ಗ್ರಹವು ಕೇಳ್ಯ | ಈಗ ರಾವಣನ ಮಂಚದಡಿಯೊಳು ! ಹಾಕಿ ಈಗಾ llal1 
ನಿಮಗೆ ಕಷ್ಟವು ಕೊಡುವೋನು 1 ಏನು ಮಾಡಿದೆಯೆಂದು ಕೇಳಲೂ || 
ಸ್ವಾಮಿ ನಾರದ ಏನು ಹೇಳಲಿ ನಮಗೆಯಿನ್ನೂ || ೨ || ಬೋರಲ ಹಾಕಿದ 


೩೪ 

ಋಷಿಯೇ ಕೇಳಿನ್ನೂ | ಅವನ ಪಿಡಿಯಲು ಯತ್ನ ಎಲ್ಲವೂ || ಅಂಗತಾನಾಗಿ 
ನಮ್ಮನ್ನು ಹಾಕಲು | ಆಗಲೇ ಅವಗೇ || ೩ || 


ವಚನ || ಇಂತೆಂದು ನಾರದರು ಶನಿಯಕೂಡೆ ಮಾತನಾಡಿ ರಾವಣನ 
ಬಳಿಗೆ ಬಂದು ಏನೆನ್ನುತಿರ್ದಾರದೆಂತೆನೆ. 


ಏಕತಾಳ|| ದೈತ್ಯರಾಜನೇ ಕೇಳು! ತನ್ನ ವೈರಿಗಳಿಗೇ | ಸತ್ಯಾವೆಣಿಸಲು 
ಬೇಡಾ | ಕೇಯ್ಯ ಈಗಾ || ೧ || ನವಗ್ರಹಗಳಿಗೆಲ್ಲಾ | ಬೋರಾಲು 
ಹಾಕಿದೆ || ರಾವಣ ಕೇಳೀಗಾ ಫಲವಿಲ್ಲವೆಂದೇ || ೨ || ತನ್ನ ವೈರಿಗಳಾ 
ಎದೆಯ ಮೆಟ್ಟಿ ನಡಿಯಬೇಕೂ || ನಿನ್ನಾ ಮನಸು ನಾನೂ ! ಹೇಳಿದೆ ಕೇಳೂ 
|| ೩ || 


ವಚನ || ಇಂತೆಂದು ನಾರದರು ಹೇಳಲು ರಾವಣನು ಹೌದೆಂದು ಆ 
ಕ್ಷಣವೇ ಗ್ರಹಗಳನ್ನು ಅಂಗತ್ತನಾಗಿ ಹಾಕಲು ಶನಿದೇವರು ರಾವಣ ರಾಶಿಗೆ 
ಬಂದಿರದಂತೆನೆ. 


ಲಯನ 
ಎಂದರೆ 


ಜಂಪೆ || ಶನಿರಾಜನ ದೃಷ್ಟಿ | ರಾವಣನ ಕಡೆಗಾಗೆ 11 ಆರು 
ತಿಂಗಳೊಳಗೆ 1 ವಂಶವೆಲ್ಲ ಹೋಗೇ || ೧ || ಹರಿಶ್ಚಂದ್ರನ ಪಿಡಿದು 1 ಭಾರಿ 
ದುಃಖವು ಕೊಟ್ಟು || ನಾರೀಮಗನ ಕ್ರಯವಾ | ಮಾಡಿಸಿಬಿಟ್ಟೂ || ೨ || 
ಹೊಲಯನು ತಾನಾಗ | ಹರಿಶ್ಚಂದ್ರನ ಕೊಂಡೂ | ಬೇಗ ಸ್ಮಶಾನ 
ಕಾಯಲು ತಾನು ಮಾಡಿಟ್ಟನಾಗ 1| ೩ || ನಳಚಕ್ರವರ್ತಿಗೆ | ವಕ್ರಿಸೇ 
ಶನಿರಾಜಾ || ರಾಜ್ಯ ಹೆಂಡರು ಹೋಗೀ | ಕುರೂಪಿ ತಾನಾದಾ 1| ೪|| 
ಇಂದ್ರನಿಗೆ ಪಿಡಿಯಾಲು | ಸುಂದರ ಶರೀರವೂ 11 ಕಂದಿ ಮೈಯೆಲ್ಲವು | 
ಯೋನಿಗಳಾಗೇ || ೫ || ವಸಿಷ್ಠನಿಗೆ ಪಿಡಿಯಾಲು | ಸಾಸೀರಪುತ್ರಾರೂ | 
ನಾಶವಾದರು ಕೇಳೂ 1 ಶನಿಮಹಿಮೆಯನೂ || ೬ || ಚಂದ್ರನಿಗೆ ಗ್ರಹಬಾರೇ ! 
ಕಳಂಕ ಬಂದಿತೂ || ಅವಗೆ ಪಾಂಡವರೆಲ್ಲಾ ! ರಾಜ್ಯವ ಸೋಲೇ || ೭ | | 
ಕೌರವರಿಗೆ ಗ್ರಹ ಬರಲೂ ! ಅವರೆಲ್ಲಾ ಹೋದಾರೂ || ಶನಿಯ 
ಮಹಿಮೆಯು ಇನ್ನೂ 1 ಪೇಳೂವೊರಾರೂ | ೮ || 


ವಚನ || ಇಂತೆಂದು ವಿಕ್ರಮನಿಗೆ ಶನೀದೇವರು ಇದೆಲ್ಲವನ್ನೂ ಹೇಳಿ 
ಮತ್ತು ಶ್ರೀ ಕೃಷ್ಣನಿಗೂ ಕಳಂಕವನ್ನು ಹಚ್ಚಿರುವೆನೆಂದು ಎಲ್ಲವನ್ನೂ 


ಶನಿದೇವರ ಮಾಹಾತ್ಮ 


ಸವಿಸ್ತಾರವಾಗಿ ಹೇಳಿ ಹೊರಟು ಹೋಗುವ ಸಮಯದೊಳು ಶನಿದೇವರಿಗೆ 
ವಿಕ್ರಮನು ಏನೆಂದು ಕೊಂಡಾಡುತಿರ್ದಾನದೆಂತೆನೆ. 


- ತ್ರಿಪುಡೆ !! ರಾಜ ವಿಕ್ರಮಯೆದ್ದು ಆಕ್ಷಣಾ ! ರಾಜಾ ಶನಿಯ ಚರಣವ 
ಪಿಡಿದೂ || ಮೂಜಗಕೆ ಬಲವಂತದೇವನೇ ! ಕಾಯ್ದೆಯನ್ನಾ || ೧ !! ನಾನು 
ಧನ್ಯನಾದೆ ಕೇಳಿನ್ನು ! ನಿನ್ನ ಚರಣವು ಎನಗೆ ದೊರೆಯಲೂ 11 ದೀನನಾಥನೆ 
ಶರಣೂ ರಕ್ಷಿಸಿ | ಪಾಲಿಸೆನ್ನಾ || ೨ ! ಬೇಡಿ ಕೊಂಬೆನು ವರವ ಪಾಲಿಸೋ 
ಬೇಡಿದಾವರ ಕೊಡುವ ದೇವನೇ || ಕಾಡಿಸ ಬೇಡಾ ಕೇಳು ನರರಿಗೇ | ತಡಿ 
ಯೋರುಂಟೇ || ೩ |! ಪರರ ಹಿಂಸೆ ಮಾಡೋದಿಲ್ಲ ! ಎಂಬುವಂಥ ವರವ 
ಪಾಲಿಸೋ || ವರವು ನಿಮಗೆ ನಾನು | ಬೇಡುವುದಿಷ್ಟೆ ಕೇಳೂ || ೪ || 


ವಚನ !! ಇಂತಂದು ವಿಕ್ರಮನು ಬೇಡಿ ಕೊಳ್ಳಲು ಶನಿದೇವರು 
ಸಂತೋಷಭರಿತರಾಗಿ ಏನೆಂದು ಹೇಳುತಿರ್ದಾರದೆಂತೆನೆ. 


ಏಕತಾಳ || ಧನ್ಯಾ ಧನ್ಯಾ ರಾಜಾ ! ನಿನ್ನ ಸತ್ಯಕೆ ಯಣೆಯೇ || 
ಇನ್ನು ಎಣಿಸುವೊರಾರೂ ! ನಾ ಕಾಣೇನಿನ್ನೂ || ೧ | ಭೂತದಯಾ ನಿನಗೇ ! 
ಚನ್ನಾಗಿಯಿರುವುದೂ | ಕಂತುಪಿತನುಬಿಡದೇ | ಕಾಯ್ದು ಕೊಳ್ಳುವನೂ || ೨|| 
ಎನ್ನೂತ ಶನಿರಾಜ | ಪ್ರಸನ್ನನಾದನೂ ! ನೀನು ಬೇಡಿದ ವರವ | 
ಕೊಡುವನೆಂದಾನು || ೩ !! ವಿಕ್ರಮರಾಜ ಕೇಳು | ಅಕ್ಕರದೊಳು ಯಾರೂ ! 
ಈ ಗ್ರಂಥ ಪಠಿಸಾಲೂ ! ಕಾಯೂವೆ ನಾನೂ || ೪ || ಇಷಾರ್ಥವ ಕೊಡುವೆ! 
ಕಷ್ಯಾವ ಹರಿಸುವೆನು !! ನಿಷ್ಠೆಯೊಳ್ ಭಜಿಪಂಗೆ ಕೇಳು ವಿಕ್ರಮನೇ 11೫!! 
ದ್ವಾದಶದೊಳು ನಾನು | ಇದ್ದಾಗ್ಯೂ ಕೇಳಿನ್ನೂ || ವಾಸವು ಮಾಡದೆ | 
ಬಿಟ್ಟು ಹೋಗುವೆನೂ || ೬ || ಈ ಮಾತು ಸತ್ಯವು! ಕೇಳು ವಿಕ್ರಮನೇ || 
ಪ್ರೇಮವು ಇರಬೇಕು ! ಈ ಗ್ರಂಥ ದೊಳಗೇ || ೭ || ಈ ಗ್ರಂಥ 
ಯಾರೊಬ್ಬ ಓದಾದೆ ಇರಲೂ || ಸಾಂಗದಿಂ ಪೂಜೆಯು | ಮಾಡೂತ 
ಇರಲೂ 11 ೮ || ಅವರಿಗೆ ಸಹ ನಾನು | ಕಾಯೂವೆ ವಿಕ್ರಮಾ || ಈ ಮಾತು 
ಸತ್ಯವು ಎಂದಾ ಶನಿರಾಜಾ || ೯ || ಈ ಗ್ರಂಥಕೆ ಯಾರು ದೂಷಣೆ 
ಮಾಡಲು ಅವರಿಗೆ ಬಿಡದಂತೆ ! ಕಾಡೂವೆ ನಾನೂ || ೧೦ || ಓದಲು 
ಕೇಳಾಲು | ಆಲಸ್ಯ ಪಡುವವರಿಗೇ || ಅದರಾಣೆ ನಾನಿನ್ನೂ | 
ಮಾಡದಿರುವೆನೂ || ೧ || 


ಶನಿದೇವರ ಮಾಹಾತ್ಮ 


ವಚನ || ಇಂತೆಂದು ವಿಕ್ರಮನಿಗೆ ಶನಿದೇವರು ವರವನ್ನು ಕೊಟ್ಟು 
ಈ ಗ್ರಂಥದ ಪೂಜಾ ವಿಧಾನವನ್ನೂ ಮತ್ತು ಫಲವನ್ನೂ ಹೇಳು 
ತಿರ್ದಾರದೆಂತೆನೆ. 


ಜಂಪೆ 11 ಪ್ರತಿದಿನ ವೋದುವಗೇ ! ಸಂತುಷ್ಟಿ ಪಡಿಸೂವೇ || ಮತ್ತೆ 
ನಿರ್ಮಲದಿಂದಾ ! ಕೇಳೂವ ಜನರಿಗೇ || ೧ || ಸಾಕಾರವಾಗುವೆ | ಸೌಖ್ಯ 
ಸಂಪತ್ತು ಕೊಡುವೇ !! ಬೆಕಾದ ಫಲಗಳನು | ಕೊಟ್ಟು ಕಾಯುವೇನೂ || ೨|| 
ಪುತ್ರರ ಕೊಡುವೇನು | ಭಾಗ್ಯವ ಕೊಡುವೇನೂ | ಸತ್ಯ ಕೇಳಯ್ಯ ಇದು ! 
ವಿಕ್ರಮನೆ ನೀನೂ || ೩ || 


ವಚನ || ಇಂತು ಈ ಗ್ರಂಥವನ್ನು ಹಗಲಿರುಳೂ ದಿನಂಪ್ರತಿಯೂ 
ಭಜಿಸಲು ಸಾಗದಿದ್ದಾಗ್ಯೂ ಶನಿವಾರದ ದಿವಸ ಓದುವಂಥಾ ಕೇಳುವಂಥಾ 
ಪೂಜೆ ಮಾಡುವಂಥಾ ನರರಿಗೆ ನಾನು ಎಂದಿಗೂ ಪೀಡಿಸುವವನಲ್ಲಾ . 
ಬೇಡಿದ ವರವನ್ನು ಕೊಡುವನೆಂದು ವಿಕ್ರಮನ ಕೂಡೆ ಶನಿದೇವರು ಈ 
ಮಾತು ಸತ್ಯವೆಂದು ಹೇಳಿ ತಮ್ಮ ನಿಜ ಸ್ಥಾನಕ್ಕೆ ಬಿಜಯಂಗೈದರು. ಇತ್ತ 
ವರ್ತ ಮಾನವನ್ನು ಹೇಳುತಿರ್ದಾರದೆಂತೆನೆ. 


- ತ್ರಿಪುಡೆ 11 ರಾತ್ರಿ ಕಳೆದೂ ಉದಯವಾಗಲೂ ! ತಾಮಲಿಂದಾಪುರದ 
ಜನರೂ ! ಎಲ್ಲರೆದ್ದರು ಬೆಳಗಾಗಲೂ ! ಆಶ್ಚರ್ಯಕಂಡೂ || ೧ || ಚಂದ್ರ 
ಶಯನ ರಾಜನೆದ್ದನೂ ! ಪದ್ಮಾವತಿಯ ಮಂದಿರಕ್ಕೆ ಬಂದನೂ || ಚಂದ್ರ 
ಬಿಂಬದ ಕಳೆಯಿರುವಾ 1 ವಿಕ್ರಮನ ಕಂಡೂ || ೨ || ನೀವು ಯಾರು ಯಾವ 
ರಾಜ್ಯವು ! ಇಲ್ಲಿ ಬಂದಾ ಬಗೆಯು ಏನೂ || ಎಂದು ಚಂದ್ರಶಯನ 
ಕೇಳಲೂ | ವಿಕ್ರಮಗೆ ತಾನೂ || ೩ || ಕೇಳುತ್ತಿರುವ ಸಮಯದಲ್ಲಿ | 
ಪದ್ಮಾವತಿಯು ಮಾಲೆ ಹಾಕಲೂ ! ಚಂದ್ರಶಯನನು ಕಂಡು ಬೆರಗಾದ 
ತಾನೂ || ೪ || 


ವಚನ || ಇಂತೆಂದು ಚಂದ್ರಶಯನ ರಾಜನು ವಿಕ್ರಮನನ್ನು ಕಂಡು 
ನೀವು ಯಾರೆಂದು ವಿಚಾರಿಸಲು ವಿಕ್ರಮ ರಾಜನು ಚಂದ್ರಶಯನನಿಗೆ 
ಏನೆಂದು ಹೇಳುತಿರ್ದಾನದೆಂತೆನೆ. 


ಏಕತಾಳ || ಚಂದ್ರಶಯನಾ ರಾಜಾ ! ನಾನಿಮಾ ಕಳ್ಳಾನೂ | 
ಚಂದದಿಂಕರಿಸೈಯ್ಯಾ ವೈಶ್ಯಾನಯಿನ್ನೂ || ೧ || ಎಂದಾ ಮಾತಿಗೆರಾಯ | 


ಶನಿದೇವರ ಮಾಹಾತ್ಮ 


೩೭. 


ಚರರಿಗೆ ಕಳುಹಾಲೂ ! ಭೂಪತಿ ವೈಶ್ಯಾನ | ಕರಕೊಂಡು ಬರಲೂ || ೨ 
|| ಬಂದಾನು ವೈಶ್ಯಾನು | ರಾಯನ ಬಳಿಗಾಗಾ ! ಕದ್ದ ಕಳ್ಳಾನೆ ಇವನೂ ! 
ನೋಡುನೀನೆಂದಾ 11೩ !! ಸಾಹುಕಾರ ನುಡಿದಾನು ! ನಡೀರಿ ನಮ್ಮ ಮನೆಗೇi 
ಆಗಲೆ ಕರಕೊಂಡೂ ಹೊರಟಾನು ತಾನೂ || ೪ || 


ವಚನ || ಇಂತೆಂದು ಸಾಹುಕಾರನು, ಚಂದ್ರಶಯನನು, ವಿಕ್ರಮನು, 
ಪುರಜನರು ಮತ್ತು ಮಂತ್ರಿಗಳು ಸಹಾ ವೈಶ್ಯನ ಚಿತ್ರಶಾಲೆಗೆ ಹೋಗಿ 
ನೋಡಲು ಅಲ್ಲಿನ ವಿಚಿತ್ರವನ್ನು ಹೇಳಿದರು. 

- ತ್ರಿಪುಡೆ 11 ಚಿತ್ರಶಾಲೆಯೊಳಗೆ ಹೊಕ್ಕರೂ 1 ಚಿತ್ರ ಹಂಸವ ನೋಡು 
ತಿರ್ದರೂ 11 ಕಂತುಪಿತನಾ ಕರುಣದಿಂದಲೀ | ಹಂಸ ಹಾರಿಬಂದೂ flo !! 
ಗೂಟದ ಮೇಲೆ ಕುಂತು ಉಗುಳಿತೂ ! ಮುತ್ತಿನ ಹಾರವನೂ || ನೋಟದಲಿ 
ಎಲ್ಲಾರು ನೋಡಲು | ಇದು ಆಶ್ಚದ್ಯವೆಂದೂ || ೨ | ಸಾಹುಕಾರನು ತಾನು 
ನೋಡುತ | ಶಿವ ಶಿವಾ ಯೆಂದೆನುತಾ ಮನದಲೀ | ಭಾವಭರಿತ 
ಭಕ್ತಿಯಿಂದಲಿ ತಾನು ಅಲೀ || ೩ || ತನ್ನ ಮಗಳಾ ಕರದನಾಕ್ಷಣಾ | 
ಇವಳಿನ್ನು ನಿಮಗರ್ಪಿತಾ !! ನನ್ನ ಕಾಯುವ ಭಾರ ನಿಮ್ಮದೂ ! ಎಂದೂ 
ವೈಶ್ಯಾನೂ || ೪ | ನಿಮ್ಮ ಮಹಿಮೆಯು ಕಾಣಲಾರದೇ ! ಸುಮ್ಮನೆ ಕಷ್ಟಾವು 
ಕೊಟ್ಟೆವೂ || ಸ್ವಾಮಿ ವಿಕ್ರಮಯೆಂದು 1 ಚರಣವಾ ಪಿಡಿದು ತಾನೂ 11೫!! 


ವಚನ || ಇಂತೆಂದು ಸಕಲ ಪರಿವಾರವೂ ಈ ಆಶ್ವರವನ್ನು ಕಂಡು 
ಮುತ್ತಿನ ಹಾರವನ್ನು ಕದ್ದನೆಂದು ಈ ಮಹಾ ಪುರುಷನಿಗೆ ಹಿಂಸೆಯನ್ನು 
ಕೊಟ್ಟರೂ ಹಾರದ ವಿವರವು ಈಗ ತಿಳಿಯಿತೆಂದು ಜನರು ಆಡುತ್ತಿರಲು 
ಚಂದ್ರಶಯನ ರಾಜನು ವಿಕ್ರಮಗೆ ಏನೆಂದು ಕೇಳುತಿರ್ದಾರದೆಂತೆನೆ. 


ಏಕತಾಳ || ಯಾವ ರಾಜ್ಯವು ನಿಮ್ಮದು ! ಯಾವದೇಶವಯ್ಯಾ || 
ಯಾವ ಕುಲವು ಹೇಳಿ | ನಾಮವೇನೆಂದಾ || ೧ || ಎಂದ ಮಾತಿಗೆ ಆಗಾ| 
ವಿಕ್ರಮನೂ ನುಡಿದಾನು | ಚಂದ್ರಶಯನನೆ ಕೇಳೋ | ಉಜ್ಜನಾಪುರವನು 
|| ೨ || ಆಳುವ ದೊರೆ ನಾನು | ವಿಕ್ರಮನಾಮವು 11 ಕೇಳಯ್ಯ ಪೇಳುವವು 
ಎಂದು ವಿಕ್ರಮನೂ 11೩ll ಎಂದ ಮಾತನು ಕೇಳಿ | ಚಂದ್ರಶಯನನಾಗಾ || 
ಚರಣಕೆ ವಂದಾನೇ | ಮಾಡಿದಾ ಬೇಗಾ || ೪ || ಗಡಗಡನಡುಗಿದಾ | 
ಘಾಬರಿ ಯಾದಾ | ಕಡೆಹಾಯ್ದು ವಿಕ್ರಮಾ | ರಾಜನೇಯೆಂದಾ || ೫ || 


೩೮ 


ಶನಿದೇವರ ಮಾಹಾತ್ಮ 


ನಮ್ಮಿಗೆ ತಿಳಿಯಾದೆ | ಅನ್ಯಾಯಮಾಡಿರೇ || ಸ್ವಾಮಿ ವಿಕ್ರಮರಾಜಾ 
ಕಾಯಬೇಕೆಂದಾ | | ೬ || ತಾವು ವಿಕ್ರಮರೆಂಬೋ 1 ಭಾವವು ತಿಳಿಯದೇ !! 
ನಾವು ಮಾಡಿದ ತಪ್ಪ ! ಪಾಲೀಸುಯಂದಾ || ೭ | | 


ವಚನ || ಇಂತೆಂದು ಚಂದ್ರಶಯನ ರಾಜನು ಭಯ ಭ್ರಾಂತನಾಗಿ 
ವಿಕ್ರಮನನ್ನು ಕೇಳಿಕೊಳ್ಳಲು ವಿಕ್ರಮ ರಾಜನು ಏನೆನ್ನುತಿರ್ದಾನದೆಂತೆನೆ . 

- ಯಾಲಪದ || ಶನಿರಾಜಾನಮಾನು! ಪಿಡಿದು ಕಷ್ಟಾ ಕೊಟ್ಟಾನಯ್ಯಾ ! 
ನೀನೇನು ಮಾಡಿದ ಕೇಯ್ತಾ || ಓ ಚಂದ್ರಶಯನಾ | ಶನಿರಾಜನ 
ಮಹಿಮೆಯನ್ನೂತಾ|| ೧ || ಈಗ ಶನಿದೇವಾಕೇಳು ನಮಾ ಮೇಲೆ ಕರುಣಾ 
ವಾಗೇ | ಭೋಗ ಭಾಗ್ಯವೆಲ್ಲಾ ದೊರಕೀತೂ !! ಓ ಚಂದ್ರಶಯನಾ | ನಮ್ಮ 
ರಾಜ್ಯ ನಮ್ಮಗೇ ದೊರೆಯೋದೂ || ೨ || 


ವಚನ || ಇಂತೆಂದು ವಿಕ್ರಮ ರಾಜನು ನುಡಿಯಲು 
ಚಂದ್ರಶಯನನು ತನ್ನ ಭಂಡಾರವನ್ನು ತೆಗಿಸಿ ಯಾಚಕರಿಗೆ ದಾನ 
ಧರ್ಮವನ್ನು ಮಾಡಿಸಲು ಆಗ ವಿಕ್ರಮ ರಾಜನು ತೇಲಿಗೆ ಕರಿಸಿ ಒಂದು 
ದೇಶವನ್ನು ಕೊಡಿಸಿ ತೇಲಿಯನ್ನು ಸಂತೋಷ ಪಡಿಸಲು ಚಂದ್ರಶಯನ 
ರಾಜನು ಏನನ್ನುತಿರ್ದಾನದಂತನೆ. 


ಏಕತಾಳ - ಅರ್ಧರೇಖ || ಎನ್ನಭಾಗ್ಯಕೆ ! ಎಣೆಯಿಲ್ಲೆಂದರಾಯ ! 
ವಿಕ್ರಮರಾಜಾನೂ | ಅಳಿಯಾನು ಆದಾ !loll ಎನ್ನೂತ ಚಂದ್ರಶಯನಾ | 
ಸಂತೋಷದಿಂದಾ | ಒಂದು ತಿಂಗಾಳಾಗೇ | ವಿಕ್ರಮನಾಗಾ || ೨ || 


ವಚನ || ಇಂತೆಂದು ವಿಕ್ರಮರಾಯನು ಚಂದ್ರಶಯನನಿಗೆ ನಾವು 
ನಮ್ಮ ಪಟ್ಟಣಕ್ಕೆ ಹೋಗುವನೆನಲು ಆಗ ಚಂದ್ರಶಯನ ರಾಜನು ಸರ್ವ 
ಸಾಹಿತ್ಯದಿಂದ ಕಳುಹಿಸಿಕೊಡುತಿರ್ದಾನದಂತೆನೆ. 


- ತ್ರಿಪುಡೆ - ಮಂದಿ ಮಾರ್ಬಲ ಆನೆ ಕುದುರೇ ! ಗ್ರಾಮ ದೇಶಗಳೆಲ್ಲ 
ಕೊಟ್ಟನೂ || ಪದ್ಮಾವತಿಯ ಸಹಿತ ದ್ರವ್ಯಗಳ ಕೊಟ್ಟ || ೧ |! ಆಗ 
ವೈಶ್ಯನು ನಾನಾವಸ್ತು 1 ದಿವ್ಯ ರತ್ನಾಗಳನು ಕೊಟ್ಟನೂ ! ಮಂಗಳಾತ್ಮಕಳಾದ 
ಕುವರಿಗೇ | ಸಾಹಸಕೊಳ್ಳೋ || ೨ || ಎಲ್ಲ ಸಾಹಿತ್ಯದಿಂದ ವಿಕ್ರಮ ! ತನ್ನ 
ಪುರಕೆ ಹೊರಟ ! ನೀಲಮೇಘಶ್ಯಾಮ ಯೆನ್ನುತ ರಾಯ ಬಂದಾ || ೩ || 


ಶನಿದೇವರ ಮಾಹಾತ್ಮ 


ತನ್ನ ಪುರಕೆ ರಾಜ ವಿಕ್ರಮಾ | ಮಂದಿಮಾರ್ಬಲ ಸಹಿತ ಬಂದನೂ ! ಏನು 
ಪೇಳಲಿ ನಗರದಾಜನರೆಲ್ಲಾ ಸಂತೋಷಪಟ್ನ || ೪ || 

ವಚನ !! ಇಂತೆಂದು ವಿಕ್ರಮರಾಜನು ಉಜ್ಜಯಿನಿ ನಗರವನ್ನು 
ಶೃಂಗಾರ ಮಾಡಿಸಿ ಶುಭ ಮುಹೂರ್ತದಲ್ಲಿ ತನ್ನ ನಿಜ ಸಿಂಹಾಸನಾರೂಢನಾಗಿ 
ದಾನ ಧರ್ಮಾದಿಗಳನ್ನು ಕೊಡಿಸಿ ಯಾಚಕರನ್ನು ತೃಪ್ತಿ ಹೊಂದಿಸಿ 
ಸುಖದಿಂದ ಇರುತಿರ್ದಾರದೆಂತೆನೆ . 


ಏಕತಾಳ 11 ತನ್ನಾ ಮಂತ್ರಿಯುತಾನು 1 ರಾಜ್ಯವಾಳಿಕೊಂಡೂ | 
ಶನಿಯ ಪೂಜೆಯುತಾನೂ ! ಮಾಡಿಕೊಂಡಿರಲೂ || ೧ || ತನ್ನಾ ದೇಶವು 
ಎಲ್ಲಾ | ಘನ ಸುಖದೊಳು ಇರಲೂ | ಘನಪರಾಕ್ರಮಿರಾಜಾ | 
ಸಂತೋಷದಿಂದಾfi೨!! ಸುಖದಿ ವಿಕ್ರಮತಾನು ! ಶಂಕೆ ಇಲ್ಲಾದೆ ಇರಲೂ ! 
ಸುಖದೊಳು ತನ್ನಾ ! ರಾಜ್ಯವಾಳುತಾಯಿರಲೂ || ೩ || 


ವಚನ 11 ಇಂತೆಂದು ವಿಕ್ರಮ ರಾಜನು ಶಂಕೆಯಿಲ್ಲದೆ ರಾಜ್ಯವಾಳಿ 
ಕೊಂಡು ಸಕಲ ವೈಭವಗಳಿಂದ ಸುಖದಿಂದಿದ್ದನು, ಮತ್ತೂ ಶನಿರಾಜನ 
ಕಥೆಯನ್ನು ಭಕ್ತಿಯಿಂದ ಓದುವ, ಕೇಳುವ ಮತ್ತು ಪೂಜಿಸುವ ನರರಿಗೆ 
ಬರುವಂಥಾ ಭಾಗ್ಯ ಸಂಪತ್ತನ್ನು ಹೇಳುತಿರ್ದಾರದೆಂತೆನೆ. 


ಜಂಪ 11 ಶನಿಯಮಹಾತ್ಮಯ ಓದುವಾ 1 ಆವ ಪುರುಷನವನೂ | 
ಘನಸುಖವನು ತಾನೂ | ಹೊಂದಿಯಿರುವೋನೂ || ೧ || ಧನ ಧಾನ್ಯ 
ಸಂಪತ್ತೂ ! ಶನಿರಾಜ ಕೊಡುವೋನೂ ! ಹೀನ ಋಣ ಬಾಧೆ 1 ಬಿಡಿಸಿ 
ಕಾಯೋನೂ || ೨ !! ಪುತ್ರರಾ ಕೊಡುವೋನೂ ! ಸಂತುಷಿ ಪಡಿಸೋ ! 
ಬೇಡಿದಾ ವರ ಕೊಟ್ಟ ಕಾಯೂವ ಶನಿಯೂ 11 ೩ || ಭೂಲೋಕ 
ದೊಳಗಿರುವಾ ! ನರರುಗಳು ಎಲ್ಲಾ 1 ಶನಿರಾಜನ ಕಥೆಯನೂ ಭಜಿಸಾಲು 
ಬೇಕು || ೪ || 


ವಚನ || ಇಂತೆಂದು ಶನಿಮಹಾಪುರುಷನ ಕಥಾಮೃತವನ್ನು ಓದು 
ವಂಥಾವರ ದರ್ಶನವು ಯಾವಾಗಲೂ ಅವರಿಗೆ ಶನಿಬಾಧೆ ಇರುವುದಿಲ್ಲ 
ವೆಂದು ಪೇಳುವರು, ಭಕ್ತಿಯಿಂದ ಓದಿ ಕೇಳುವ ಪುರುಷರು ಸುಖ 
ಸಂಪತ್ತುಗಳನ್ನು ಹೊಂದಿ ಇರುತಿರ್ದಾರದೆಂತೆನೆ. 


ಶನಿದೇವರ ಮಾಹಾತ್ಮ 


ಏಕತಾಳ !! ಮಹಾರಾಷ್ಟ್ರ ಭಾಷೆಯೊಳ್ | ಶನಿಕಥೆ ಇರುತಿರೇ || 
ಮಹಾ ಲಿಂಗಾ ಗುರುವರನಾ ! ಕರುಣಾದಿಂದಾ || ೧ || ಚಿನ್ಮಯದಾಸನು 
ಯಕ್ಷ ಗಾನದಿ ! ದೀನ ನಾಥನ ಭಜಿಸಿ | ಪೇಳಿದನಂತನೇ || ೨ || ಇದಕೆ 
ಸ್ವತಂತ್ರಾನು ! ತಾನಯನೂತಾ || ಮಾಧವ ಕರುಣದೊಳ್ | ಪೇಳಿ ಈ 
ಕಥೆಯಾ || ೩ || ಯತಿಗಣಪ್ರಾಸಗಳ್ | ಏನು ತಪ್ಪಿರಲೂ | ಕರ್ತಾನು 
ಇದಕ್ಕೆಲ್ಲಾ | ಶನಿರಾಜಯನಾಲೂ || ೪ || ತಪ್ಪುಗಳ್ ತಿದ್ದಿ ! ಓದೂವ 
ಜನರೀಗೆ | ಇಪ್ಪತ್ತು ಸಾಸಿರ | ಶರಣಾರ್ತಿಯೆಂದಾ || ೫ || 


ಮಂಗಳಂ ಮಂಗಳಂ ಶನಿರಾಜಗೆ | ಮಂಗಳಂ | ಮಂಗಳಂ || 
ಮಂಗಳ ಬೆಳಗೂವೆ ಶನಿಮಹಾರಾಜಗೇ | ಭಂಗ ಬಡತನ ಬಿಡಿಸಿ 
ಕಾಯೂವಗೇ ಹಿಂಗಾದ ಭಾಗ್ಯವುಕೊಡುವಂಥ ದೇವ ದೇವಗೇ | ಅಂಗ 
ಸುಖಕೆ ಆನಂದ ಗೊಳಿಸೂವಗೇ || ೧ || ದಿನಕರನಪುತ್ರಗೇ | ಧನ ಧಾನ್ಯ 
ಕೊಡುವವರೇ ! ಘನ ಸುಖದೊಳುನಿಲಿಸಿ ಕಾಯ್ಕ , ದೇವನಿಗೇ || ೨ || 
ಏನೊಂದು ಯಡರನು ಬರಗೊಡದೆ ತಾನಿನ್ನೂ ! ತನ್ನ ನಂಬಿದ ಮನು 
ಜಾದಿಗಳಿಗೇ || ೩ || ಆನಂದ ಗೊಳಿಸುತ ಸಾನಂದದಿಂತಾನೂ ! ಏನು 
ಬೇಡಲು ಕೊಡುವ ದೇವನಿಗೇ || ೪ || ಭಾನು ಸುತನ ಚಿನ್ಮಯದಾಸನ 
ಮರಿಯದೇ | ಅನುದಿನ ಕಾಲಯುವ ಶನಿ ಮಹಾರಾಜರೇ || ೫ || ಮಂಗಳಂ ! 
ಮಂಗಳಂ || 


ಇತಿ ಶ್ರೀ ಶನಿಮಾಹಾತ್ಮ ಸಂಪೂರ್ಣಂ ಮಂಗಳಂ | 

ಶ್ರೀ ಕೃಷ್ಣಾರ್ಪಣಮಸ್ತು 


ಈ ಗ್ರಂಥವನ್ನು ಮತ್ತೊಬ್ಬರು ಛಾಪಿಸಬಾರದು 


ಎ. ಬಿ. ಸುಬ್ಬಯ್ಯ ಅಂಡ್ ಸನ್ಸ್ , ಬೆಂಗಳೂರು-560002 . 


Selling Agents : 

SHANKAR SONS & CO . 


'GOWRI SHANKAR ', 
1101 , O . T .C . ROAD , BANGALORE - 560 002 


TEL : 2213082 


